

ॐ नमोऽर्हते ज्ञातनंदनाय ।

निर्ग्रन्थगच्छक्रमागतश्रीमत्तपागच्छभगीरथीहिमाचलभगवज्जगच्चंद्रसूरिपट्टसीरोदधीन्दुश्रीदेवेन्द्रसूरि-
पुरन्दरविरचितस्वोपज्ञश्राद्धदिनकृत्यसूत्रोद्धृतः

श्रीसाधर्मिकवात्सल्यप्रकाशः ।

प्रकाशयित्री-श्रीमालवदेशान्तर्गतश्रीरत्नपुरीयऋषभदेवजीकेशरीमलजीजैनश्वेताम्बरसंस्था

मुद्रकः-सूर्यपुर 'श्रीजैनविजयानंद' प्रि० प्रेस मुद्रणालयाधिपतिबदामीमगनलालात्मजफकीरचै०

* ————— *

वीरसम्बत् २४६५ }
विक्रमसं० १९९५ }

पण्यम्
रु० ०-८-०

{ काइष्टसन् १९३९
उद्धृतसंस्कृतः

— उपयुक्तापूर्वग्रन्थरत्नानि —

१ श्रीआचारांगं सटीकं	६-८-०	११ ऋषिभाषितसूत्राणि	०-२-०	२२ कल्पकौमुदी	२-०-०
२ श्रीदशपयन्त्रा (छायायुक्त)	२-०-०	१२ श्रीसंघाचारभाष्यटीका	५-०-०	२३ ज्योतिष्करंडकः सटीकः	३-०-०
३ श्रीविशेषावश्यकभाष्यं (कोट्याचार्यकृतटीकायुक्तं)	११-०-०	१३ श्रीश्राद्धदिनकृत्यटीका	६-१२-०	२४ तत्त्वतरंगिणी	०-८-०
४ विशेषावश्यकगाथानुक्रमादि	०-५-०	१४ प्रव्रज्याविधानकुलकं सटीकं	२-८-०	२५ तत्त्वार्थसूत्रं सभाष्यं	१-०-०
५ श्रीअंगाकारादिविषयक्रमौ	४-०-०	१५ भवभावना सटीका	७-२-०	२६ ,, हरि० वृत्तिः	६-०-०
६ श्रीभगवतीसूत्रं सटीकं भा. १, ५-०-०	१, ५-०-०	१६ प्रवचनपरीक्षा सटीका	१०-०-०	२७ ,, कर्तृनिर्णयः	०-१०-०
(भाग २-३ मुद्रणालय)		१७ प्रकरणसमुच्चयः	१-०-०	२८ द्रव्यक्षेत्रलोकप्रकाशौ	४-८-०
७ अनुयोगद्वारचूर्णिः, ह० वृत्तिश्च	१-१२-०	१८ पयरणसंदोहो	१-०-०	२९ नवपदबृहद्वृत्तिः	४-०-०
८ उत्तराध्ययनचूर्णिः	३-८-०	१९ उपदेशमाला (पुष्पमाला)	६-०-०	३० परिणाममाला	०-१०-०
९ दशवैकालिकचूर्णिः	४-०-०	२० उपदेशमालामूलं	०-८-०	३१ पर्युषणादशशतकं	०-१०-०
१० नंदिचूर्णिः, हरि० वृत्तिश्च	१-१२-०	२१ उत्पादादिसिद्धिः	२-८-०	३२ प्रवचनसारोद्धारः (उ.)	४-०-०

साधर्मिक-
वात्सल्य-
प्रकाशः

साधर्मिकवात्सल्यप्रकाशः ।

श्रीवज्र-
स्वामिकथा

साहम्मियाण वच्छल्लं, कायव्वं भत्तिनिभरं । देसियं सव्वदंसीहिं, सासणस्स पभावणं ॥१९९॥

समानः-सदृशो धर्मः-अर्हच्छासनं येषां ते साधर्मिकास्तेषां, वात्सल्यं-वस्त्रान्नपानाद्यैः सन्माननं कर्तव्यं भक्तिनिर्भरं-बहु-
मानसारं, नतु कीर्त्याद्यर्थं, कस्माद्धेतोरित्यत आह-देशितं सर्वदर्शिभिः शासनस्य प्रभावनां, अनंतरदृष्टांतदर्शनद्वारेणेति ॥ तथा चाह-

महाणुभावेण गुणाघरेणं, वयरेण पुट्ठिं व सुयसायरेणं ।

सुयं सरंतेण जिणुत्तमाणं, वच्छल्लयं तेण कयं तु जम्हा ॥२००॥

महानुभावेन-क्षीराश्रवादिमहालब्धिप्रभावयुक्तेन गुणाकरेण-अलुब्धत्वादिगुणनिवासेन वज्रेण-श्रीवज्रस्वामिना पूर्वमिति
ऐदंयुगीनजनापेक्षमुक्तं, श्रुतसागरेण-दशपूर्वपयःपारावारकल्पेन श्रुतं-जिनोत्तमानां आगमं 'साहमियवच्छल्लमि उज्जुये'त्याद्यर्हद्वचनं
स्मरता, यस्मात् तेनापि साधर्मिकजनवात्सल्यं-दुर्भिक्षाद्यापदुद्धरणरूपं कृतमित्यक्षरार्थः । भावार्थस्तु ज्ञातगम्यः, तच्चेदं-इहैव भरत-
क्षेत्रेऽधिज्यीकृतधनुर्निभे । श्रिया स्वर्देशदेशीयेऽवन्तिदेशोऽस्ति विश्रुतः ॥१॥ तत्र तुं ववनाभिख्यं, विद्यते सन्निवेशनम् । श्राद्धो धनगिरि-
स्तत्र, महर्द्धिः श्रेष्ठिश्चरभूत् ॥२॥ स सुधीर्वर्तमानोऽपि, वयसि स्मरवल्लभे । नावांछीद्वल्लभां कर्तुं, व्रतमिच्छुः सुदुर्लभम् ॥३॥ यत्र यत्र तदर्थं
तत्पितरौ ववतुः कनीम् । तत्र तत्र व्रतं लास्यामीत्युक्त्वा स न्यपेधयत् ॥४॥ धनपालमहेभ्यस्य, सुनंदा नंदनाऽन्यदा । ऊचे धनगिरेरेव,

॥१॥

साधर्मिक-
वात्सल्य-
प्रकाशः
॥२॥

देयाऽहमिति मातरम् ॥५॥ प्रार्थयित्वा ततोऽत्यर्थं, धनो धनगिरेर्ददौ । सुनंदां सोऽप्युपायंस्त, पित्राग्रहवशंवदः ॥६॥ आताऽऽयंसमितो नमः, सुनंदायाः पुराऽग्रहीत् । पारिव्राज्यं जगत्पूज्यं, पार्श्वे सिंहगिरेर्गुरोः ॥७॥ प्रियां धनगिरिर्भजेऽन्यदा ब्रह्मप्रियोऽपि हि । बलीयोऽवश्यवेद्यं हि, कर्म भोगफलं खलु ॥८॥ इतश्चाष्टापदे पुंडरिकासूयं गौतमर्षिणा । प्ररूपितं पुरा येनाध्ययनं ह्यवधारितम् ॥९॥ श्रीदसोत्तरदिक्पथ, सामानिकमुपवर्णः । सुनंदायास्तदा कुक्षौ, प्रच्युत्यावततार सः ॥१०॥ युग्मं ॥ ज्ञात्वा धनगिरिर्गुर्वी, गर्भोऽयं ते द्वितीयकः । भावीत्युक्त्वा स्वयं दीक्षां, सिंहगिर्यंतिकेऽग्रहीत् ॥११॥ जगदानंदकालेऽथ, सुनंदाऽसूत नंदनम् । अनेकगुणकल्पद्रुप्रादुर्भावैकनंदनम् ॥१२॥ आयातः स्रुतिकागेहे, प्रतिजागरितुं तदा । सुनंदायाः सखीलोकस्तं दारकमदोऽवदत् ॥१३॥ हे जात ! यदि ते तातस्तदा नादास्यत व्रतम् । अतुच्छमुत्सवं नूनं, तदद्याकारयिष्यत ॥१४॥ बालोऽप्यबालधीः सोऽथ, तच्छृण्वन् कर्मलाघवात् । ईहापोहं वितन्वानो, जातिस्मृतिमवाप सः ॥१५॥ कथं व्रताय मां माता, मोक्षयतीति विचिंत्य सः । रोदनं कर्तुंभारेभे, क्रोडस्थोऽपि दिवानिशम् ॥१६॥ एवं च रुदतस्तस्य, मासाः षडतिचक्रमुः । सुनंदाऽप्यतिनिर्वेदमासदत्तेन स्रुनुना ॥१७॥ तदा च तत्र कामेभसिंहः सिंहगिरिर्गुरुः । आययावार्यसमितधनगिर्यादिसंयुतः ॥१८॥ नत्वाऽथ धनगिर्यार्यसमितौ मुनिनायकम् । पप्रच्छतुर्यथा ज्ञातीनिच्छावो वीक्षितुं प्रभो ! ॥१९॥ तयोश्च पृच्छतोर्दृष्ट्वा, शकुनं शुभसूचकम् । जजल्पानल्पसंविचिरेतत्सिंहगिरिर्गुरुः ॥२०॥ लभेयाथां सचित्तं वाऽप्यचित्तं वाऽद्य यद् युवाम् । तदादेयं ततस्तौ तु, प्रतिपद्य गुरोर्वचः ॥२१॥ भिक्षाचर्याप्रविष्टौ तौ, दृष्ट्वाऽन्या योषितोऽभ्यधुः । पित्रेऽमुं दारकं दत्त्वा, सुनंदे ! पश्य कौतुकम् ॥२२॥ क्रमेण विचरंतौ तौ, सुनंदागृहमीयतुः । सुतमादाय सोत्थाय, निरानंदाऽब्रवीदिदम् ॥२३॥ अहमुद्वेजिताऽश्रान्तं, रुदताऽनेन स्रुनुना । ततो मे कृतमेतेन, गृहाणेमं स्वमंगजम् ॥२४॥ स्थैर्यनिर्जितगीर्वाणगिरि-

श्रीवज्र-
स्वामिकथा

॥२॥

साधर्मिक-
वात्सल्य-
प्रकाशः
॥३॥

धनगिरिर्जगौ । करिष्येऽहमिति त्वं तु, पश्चात्तापं व्रजिष्यसि ॥२५॥ मा कार्षीः सर्वथेदृशं, कुरुषे चेत् कुरुष्व तत् । कृत्वा तु सा-
क्षिणः पश्चान्न ह्येनं लप्स्यसे पुनः ॥२६॥ विधाय साक्षिणः साऽथ, निर्विण्णा तं कुमारकम् । मुनेः समर्पयत् सोऽपि, मूर्त्तं पुण्यमि-
वाददे ॥२७॥ पात्रबंधेन तं दध्रे, गुणपात्रं प्रयत्नतः । सद्विवेकाभिरामोऽथ, विरराम स रोदनात् ॥२८॥ अथार्यसमितेनायं, ययौ
धनगिरिर्मुनिः । तस्य बालस्य भारेण, नमद्बाहुरुपाश्रये ॥२९॥ तमीक्षित्वा गुरुः प्रोचे, भिक्षाभारं ममार्पय । भूरिभारभराक्रांतं,
विश्रामय निजं भुजम् ॥३०॥ कांत्या मारकुमाराभं, कुमारं सोऽथ यत्नतः । गृहीत्वा तं गुरोर्हस्ते, न्यासीकृतमिवार्पयत् ॥३१॥
अनंसीदंजलिः क्षिप्रं, तद्भारेण गुरोरपि । कृपालोर्जगदाक्रण्डुमिव संसारगर्ततः ॥३२॥ ततः सविस्मयः साधुमूचे वाचंयमोत्तमः ।
वज्रवद् गुरुभारोऽयमहो धर्तुं न पार्यते ॥३३॥ तीर्थाधारो हि भाव्येष, नृत्रं तेन बालकः । रक्ष्यो यत्नेन यद्रत्नं, प्रायोऽपाय-
परायणम् ॥३४॥ इत्युत्त्वाऽर्प्यत साध्वीनां, पालनाय स स्मरिभिः । अदायि वज्र इत्याख्यां, वज्रसारस्य तस्य तु ॥३५॥ तं बालकं
व्रतिन्योऽपि, गत्वा शय्यातरौकसि । संघाधारोऽयमित्युक्त्वा, पालनायार्पयंस्ततः ॥३६॥ शय्यातर्योऽपि बालं तं, बालचापलवर्जि-
तम् । अधिकं स्वस्वपुत्रेभ्यः, पश्यंत्योऽपालयन् मुदा ॥३७॥ अचिकीर्षीत् स बालोऽपि, किञ्चिन्मूत्रादिकं यदा । तदा तदाऽकरोत्
संज्ञां, सुस्फुटां स्फुटपाटवः ॥३८॥ सुनंदापि तमालोक्त्य, नेत्रकैरवशीतगुम् । शय्यातरिभ्योऽयाचिष्ट, मत्पुत्र इतिभाषिणी ॥३९॥
जानीमहे न ते मातृसंबन्धममुना सह । गुरुणां किंत्वसौ न्यास, इति तस्यै न ते ददुः ॥४०॥ महताऽथोपराधेन, सा तेषामेव मंदिरे ।
आगत्य स्तन्यपानादि, ददावाशावशंवदा ॥४१॥—अथाचलपुरे कन्यावेण्णाकूलकषांतरे । अवात्सुस्तापसाः केचित्, तत्रैकः पादलेप-
वित् ॥४२॥ स नित्यं पादुकारूढः, पादलेपाद् जलेऽपि हि । स्वलवत् संचचारोच्चैर्जनयन् विस्मयं जने ॥४३॥ यादृक्षो दर्शनेऽस्माकं,

श्रीवज्र-
स्वामिकथा

॥३॥

साधर्मिक-
वात्सल्य-
प्रकाशः
॥४॥

प्रभावोऽध्यक्षमीक्ष्यते । न तादृक्षोऽस्ति वः श्राद्धानेवं धृष्णगू दधर्ष सः ॥४४॥ तदाऽऽर्यसमिताचार्यस्तत्रागाद्वज्रमातुलः । अनेकयोग-
संयोगसरित्पूरसरित्पतिः ॥४५॥ श्रद्धया वर्धितोत्साहाः, श्राद्धाः सर्वर्धिसंयुताः । द्रुतमेत्य तमाचार्यं, यथाविधि वंदिरे ॥४६॥ तस्मै
चाचार्यवर्यायाशंसन्निर्व्याजभक्तयः । उपहासं स्वतीर्थस्य, तापसैः कृतमार्हताः ॥४७॥ अथ स्वरिरुवाचैवं, वंचयत्येष कूटधीः । केनापि
पादलेपादिप्रकारेणाबुधं जनम् ॥४८॥ नास्य काऽपि तपःशक्तिस्तापसस्य तपस्विनः । ततोऽसौ श्रावकैर्भोक्तुं, कूटभक्त्या न्यमंत्रयत
॥४९॥ एकस्योपासकस्यागाद्, गेहे सोऽपि जनैर्वृतः । भक्तिमानिव स क्षिप्रमभ्युत्थायाभ्यधादिदम् ॥५०॥ प्रक्षालयामि ते पादौ,
भदंतानुगृहाण माम् । महत्सु जायते जातु, न वृथा प्रार्थनाऽर्थिनाम् ॥५१॥ स तस्यानिच्छतोऽप्युष्णाभसा तत्पादपादुकाः ।
तथा दधाव तत्रास्थाल्लेपगंधोऽपि नो यथा ॥५२॥ अभोजयच्च तं श्राद्धः, प्रतिपत्त्या गरिष्ठया । नाज्ञासीत् भोजनास्वादं, विगोपा-
गमभीः स तु ॥ ५३ ॥ भुक्त्वा च तापसो द्वीपवतीतीरं पुनर्ययौ । वृतः पौरैः जलस्तंभकौतुकालोकनोत्सुकैः ॥ ५४ ॥ लेपांशोऽद्यापि
कोऽप्यत्र, भावीत्येवं विभावयन् । साहसं स समाधाय, मूर्खः प्राविशदंभसि ॥५५॥ ततस्तस्मिन् सरित्तीरे, ब्रुडति स्म स तापसः ।
आत्मीयमुपहासं हि, जने द्रष्टुमिवाक्षमः ॥५६॥ तत्कालं दत्ततालश्च, लोकः कलकलं व्यधात् । तदा च तत्र तेऽप्येयुः, स्वरयो भूरि-
शक्तयः ॥५७॥ अथो विधित्सवो जैनशासनस्य प्रभावनाम् । क्षिप्त्वा नद्यंतरे योगविशेषमिदमूचिरे ॥५८॥ हे वेण्णे ! ते परे तीरे, ब्रजि-
ष्यामस्ततो द्रुतम् । तत्तटे मिलिते सायमम्लिकादलवत् स्वयम् ॥ ५९ ॥ प्रमोदभरसंपूर्णाशेषसंधसमन्वितः । अथार्यसमिताचार्यः,
परतीरं भुवं ययौ ॥६०॥ ते तापसाः प्रभावं तं, प्रेक्ष्याचार्यप्रदर्शितम् । सर्वे मथितमिथ्यात्वास्तत्पार्श्वे जगृहुर्व्रतम् ॥६१॥ ते ब्रह्मद्वीप-
वास्तव्या, इत्यभूवंस्तदन्वयाः । ब्रह्मद्वीपकनामानः, श्रमणाः श्रुतविश्रुताः ॥६२॥ एवं विबोधं जनयन् जनानां, पद्माकराणामिव

श्रीवज्र-
स्वामिकथा

॥४॥

साधर्मिक-
वात्सल्य-
प्रकाशः
॥२॥

तिग्मरश्मिः । योगप्रभावद्रुममेघकल्पश्चिरं विजहे समितः पृथिव्याम् ॥६३॥ -इतश्च वज्रस्तत्रस्थः, क्रमाञ्जले त्रिहायनः । तदा च धनगिर्याद्यास्तत्राभ्येयुर्महर्षयः ॥६४॥ तेभ्योऽत्यर्थं सुनंदा सा, ययाचे तं कुमारकम् । नार्पयंस्ते त्वथो राजकुलेऽभूद् व्यवहारकः ॥६५॥ तत्र भूपस्य सव्येन, सुनंदा समुपाविशत् । श्रीसंघस्त्वपसव्येन, यथास्थानं च पूजनः ॥ ६६ ॥ राजा स्वांके व्यधाद्वज्रं, विचार्यैवं ततोऽवदत् । येनाकारित आयाति, तस्य स्यात् खल्वसौ शिशुः ॥६७॥ मेनाते नृपनिर्णीतं, तत्तौ पक्षावुभावपि । ऊचतुश्चात्र कः पूर्वमेनमाह्वातुमर्हति ? ॥६८॥ अथाचक्षिरे पौराः, साधूनामयमर्भकः । चिरं संघटितस्नेहो, नातिलंघेत तद्वचः ॥६९॥ मातैवाह्वातु तत्पूर्वं, यस्मादुष्प्रतिकारिणी । नारीति सच्चहीना च, राजाऽप्येवमपन्यत ॥ ७० ॥ सुनंदाऽथ शिशुं क्रीडनकैर्हस्तिहयादिभिः । भक्ष्यमेदैश्च तं बालं, प्रालोभयन् मुहुर्मुहुः ॥ ७१ ॥ जनन्या उपकाराब्धेः, पारीणः स्थान्न कोऽपि ना । एवं जानन्नपि सुधीर्वज्रो दध्याविदं हृदि ॥७२॥ श्रीसंघमपमन्ये चेन्, मातुर्मोहेन मोहितः । भविष्यामि तदाऽहं त्वनंतसंसारिकः खलु ॥७३॥ वज्रो वज्रदृढस्वांतस्ततोऽसौ मातृसंमुखम् । मनागपि निजस्थानान्नाचालीञ्छैलनिश्चलः ॥७४॥ राज्ञाऽथ प्रेरितो दंतद्युतिविद्योतिताधरः । रजोहरणमुत्क्षिप्येत्यूचे धनगिरिर्मुनिः ॥७५॥ चेद्व्रते व्यवसायस्तेऽशुभकर्मरजोहरम् । तद्रजोहरणं धर्मध्वजमादत्स्व मेऽर्भक ! ॥७६॥ वज्रस्तदैव तातस्योत्संगमागम्य शुद्धधीः । तद्रजोहरणं मूर्तिमंतं धर्ममिवाददे ॥७७॥ जयताच्छ्रीमहावीरशासनं भवनाशनम् । इति लोकप्रघोषोऽभूद्रोदःकुक्षिंभरिस्ततः ॥७८॥ प्रम्लानवदनां भोजा, हिमार्त्तैव सरोजिनी । निरानंदा सुनंदा तु, दध्यावेवं मनस्विनी ॥७९॥ भववासादितो भीतौ, शार्दूलाविव पावकात् । परित्रज्यामुपादत्तां, मम भ्रातृपती पुरा ॥८०॥ सांप्रतं त्वर्भकोऽप्येष, मत्पुत्रः प्रव्रजिष्यति । तन्ममापि व्रतं श्रेयो, निःश्रेयसपदप्रदम् ॥८१॥ आत्मनैव विचिंत्यैवं, सुनंदा खगृहं ययौ । साऽऽमोदा वज्रमादाय,

श्रीवज्र-
स्वामिकथा

॥२॥

साधर्मिक-
वात्सल्य-
प्रकाशः
॥६॥

वसतिं यतयोऽप्यगुः ॥८२॥ नापात् स्तन्यं व्रताकांक्षी, धन्यो धनगिरेः सुतः । प्रवाज्य सूरिभिः सोऽथ, मुक्तः साध्वीप्रतिश्रये ॥८३॥
शिखश्चर्मैकसानंदा, सुनंदाऽपि समाददे । श्रीसिंहगिरिपादांते, लोकद्वयहितं व्रतम् ॥८४॥ वज्रोऽधीयानसाध्वीभ्यः, शृण्वन्नेकादशापि
हि । अंगान्यनंगमातंगमृगेंद्रोऽध्यैष्ट सुष्ठुधीः ॥८५॥ आर्यकोपाश्रयादष्टवर्षो वज्रो महर्षिभिः । हर्षकुल्लेक्षणांभोजैरानिन्ये स्वप्रतिश्रये
॥८६॥ अन्यदोजयिनीं सूरिसिंहः सिंहगिरिर्ययौ । ववर्ष चाव्यवच्छिन्नधारं धाराधरस्तदा ॥८७॥ अथ वज्रमुनेः पूर्वसंस्तुतैर्जृम्भकामरैः ।
वज्रसत्त्वपरीक्षार्थं, वणिगरूपानुकारिभिः ॥८८॥ विकुर्वितमहासार्थैः, स्थितप्राये धनाधने । गुरुः सिंहगिरिर्भक्त्या, भिक्षार्थं तैर्न्यमं च्यत
॥८९॥ युग्मं । वृष्टिर्नास्तीति विज्ञाय, गुरुणा करुणावता । बालर्षिः प्रेषितो वज्रो, विहर्तुं निर्गतस्ततः ॥९०॥ सूक्ष्मवृष्टिं ततो वीक्ष्य,
वज्रो निववृते द्रुतम् । रुद्राऽथ सर्वथा वृष्टिमाहूयत पुनस्तु तैः ॥९१॥ तेषामथोपरोधेन, वर्षाभावेन चागमत् । सौनंदेयस्तदावासमीर्या-
समितिसंयुतः ॥९२॥ भक्तादि दित्सया तेषु, सुमनस्सुत्थितेषु सः । उपयोगमदाद् द्रव्यक्षेत्राद्यैरेषणोद्यतः ॥९३॥ कूष्मांडाद्यमिदं द्रव्यं,
क्षेत्रं चोजयिनी हृदः । कालो वर्षागमो भावोऽनिमेषाक्षादिकस्तथा ॥९४॥ तन्नूनं देवपिंडोऽयं, यतीनां नहि कल्पते । इत्यना-
दाय तद्धिक्षां, वज्रस्वामी न्यवर्त्तत ॥९५॥ ततस्ते मुदिताः स्वीयवृत्तांतख्यानपूर्वकम् । विद्यां वैक्रियलब्ध्याख्यां, ददुर्वज्रमहर्षये
॥९६॥ ज्येष्ठे मासेऽन्यदा वज्रो, बहिर्भुवि गतः सुरैः । नैगमीभूय तैर्भूयो, घृतपूरैर्न्यमं च्यत ॥९७॥ सदोपयोगयुग् वज्रो, देव-
पिंडं च पूर्ववत् । विज्ञाय नाग्रहीत् पिंडग्रहणे पंडितो हि सः ॥९८॥ ततस्ते पूर्वमित्राय, दत्त्वा वज्राय भक्तितः । आकाशगामिनीं
विद्यां, स्वस्थानमगमन् सुराः ॥९९॥ सुस्थिरैकादशांगोऽसौ, यद्यत् पूर्वगताद्यपि । अपूर्वप्रतिभोऽश्रौषीत्तत्तज्जग्राह लीलया ॥१००॥ पठेति
स्थविराः प्राहुर्यदा वज्रं तदा च सः । उद्गृणन्नस्फुटं किञ्चिच्छ्राव पठतोऽपरान् ॥१०१॥ अपरेद्युर्दिवा मध्ये, भिक्षार्थं भिक्षवो ययुः ।

श्रीवज्र-
स्वामिकथा

॥६॥

साधर्मिक-
वात्सल्य-
प्रकाशः
॥७॥

बहिर्भूमौ गुणग्रामगुरवो गुरवोऽप्यगुः ॥१०२॥ तस्थौ तु वज्र एकाकी, वसतौ सोऽथ वेष्टिकाः । विन्यस्य साधुमंडल्यां, स्वयं मध्ये निषद्य च ॥१०३॥ एकादशानामंगानामपि पूर्वगतस्य च । वाचनां दातुमारेमे, मेघगंभीरया गिरा ॥१०४॥ उपोपाश्रयमायाताः, श्रुत्वा गहगहस्वरम् । दध्युरित्यात्तमिक्षास्ते, किं त्वेयुर्मक्षु मिश्रवः ॥१०५॥ क्षणाच्च जजुर्वज्रस्य, यथाऽयं वाचनाध्वनिः । गर्भस्थोऽयं किमध्यैष्टाचिंतयंश्चेति स्मरयः ॥१०६॥ अस्यासच्छ्रवणाशंका, मा भूदिति विचिंत्य सः । अपसृत्य शनैरुच्चैश्चक्रे नैषेधिकीं ततः ॥१०७॥ तामाकर्ण्य सुनंदासृगित्युत्थाय विष्टरात् । कृतहस्तोऽमुचत्सर्वाः, स्वस्वस्थानेषु वेष्टिकाः ॥१०८॥ समेत्य च गुरोर्दंडमाददेऽंही ममार्ज च । आसनस्थस्य पादौ चाक्षालयत् प्रासुकांभसा ॥१०९॥ एवं च दध्युराचार्या, विद्यावृद्धोऽर्भकोऽप्यसौ । अजानद्भयोऽन्यसाधुभ्यो, रक्ष्योऽवज्ञास्पदीभवन् ॥११०॥ एवं विमृश्य यामिन्यां, शिष्येभ्योऽकथयन्निति । गंता स श्वोऽमुकं ग्रामं, द्वित्राहं तत्र नः स्थितिः ॥१११॥ अथोचुर्मृगनयो योगप्रपन्ना वाचनाप्रदः । को नो भावीत्यथो स्मरिर्वज्र इत्यादिशत् पुनः ॥११२॥ ऋजवस्ते विनीताश्च, तत्तथैव प्रपेदिरे । न संतो जातु लंघंते, गुर्वाज्ञां भद्रदंतिवत् ॥११३॥ प्रातः कृत्वा तु योगस्य, सामग्रीं ते गते गुरौ । वज्रर्षिं गुरुवद्भक्त्या, निषद्यायां न्यषादयत् ॥११४॥ वज्रोऽथाज्ञानभूमीमृद्वज्रोऽमृतकिरा गिरा । आनुपूर्व्या महर्षीणां, तेषामालापकान् ददौ ॥११५॥ ये मंदमेधसस्तेष्वप्यभूद्वज्रो ह्यमोघवाक् । तद्दीक्ष्य नव्यमाश्रयं, गच्छः सर्वो विसिष्मये ॥११६॥ आलापान् मुनयः पूर्वपठितान्निस्तुषानपि । संवादहेतवेऽपृच्छन्, सोऽपि व्याख्याततथैव तान् ॥११७॥ ये यावत् स्मरितोऽनेकवाचनामिरधीयिरे । पेटुर्ब्रजाच्छ्रुतं तावदेकवाचनयाऽपि ते ॥११८॥ अथोचुः साधवो हृष्टा, विलंबेत गुरुर्यदि । वज्रांतिके तदाऽऽश्वेष, श्रुतस्कंधः समाप्यते ॥११९॥ एतावद्भिर्दिनैर्वज्रो, भावी ज्ञातगुणः खलु । मुनीनामिति मत्त्वैयुर्मुदितास्तत्र स्मरयः ॥१२०॥

श्रीवज्र-
स्वामिकथा

॥७॥

साधर्मिक-
वात्सल्य-
प्रकाशः
॥८॥

मुनयस्तानवंदंत, भक्तिभाजोऽथ सूरिभिः । पृष्टाः स्वाध्यायनिर्वाहं, शशंसुस्ते यथास्थितम् ॥ १२१ ॥ नत्वा भूयोऽपि ते शिष्या,
गुरुमेवं व्यजिज्ञपन् । भगवन् ! वाचनाचार्यो, वज्र एवास्तु नः सदा ॥ १२२ ॥ गुरुर्बभावे सर्वेषामेष भावी गुरुः क्रमात् । किंतु मा-
न्योऽधुनाऽप्युच्चैर्गुणैर्वृद्धोऽर्भकोऽपि हि ॥ १२३ ॥ अत एव वयं ग्रामेऽगमामायं च वोऽर्पितः । सूरिर्यथा हि जानीथ, यूयमस्मद्विज्ञानं
गुणान् ॥ १२४ ॥ नत्वस्य वाचनाचार्यपदवी युज्यतेऽधुना । कर्णश्रुत्याऽऽददेऽनेन, श्रुतं यन्न गुरोर्मुखात् ॥ १२५ ॥ ततश्च श्रुतसारज्ञः,
श्रुतमर्थसमन्वितम् । अध्यापयत् गुरुर्वज्रं, विधायोत्सारकल्पकम् ॥ १२६ ॥ साक्षीकृतगुरुर्वज्रमुनिर्गुर्वर्षितं श्रुतम् । मातृकापदवत्सर्वं,
स जग्राह कुशाग्रधीः ॥ १२७ ॥ तथाऽभूच्छ्रुतविद्वज्जो, यथा सिंहगिरेरपि । चिरसंदेहभूमीभृद्भेदे मिदुरतां ययौ ॥ १२८ ॥ विह-
रंतोऽन्यदा सिंहगिरयः सपरिच्छदाः । विहारक्रमयोगेन, ययुर्दशपुरं पुरम् ॥ १२९ ॥ तदा चोज्जयिनीसंस्थं, संपूर्णदशपूर्विणम् । आ-
चार्यं भद्रगुप्ताख्यं, शुश्रुवुर्जनवार्त्तया ॥ १३० ॥ तत्पार्श्वे पठनायाथ, गुरुर्वज्रं समादिशत् । वत्स ! गत्वा विशालायां, दशपूर्वाण्य-
धीष्व हे ॥ १३१ ॥ उररीकृत्य गुर्वाज्ञामवंतीं प्रति सोऽचलत् । संघाधारस्य तस्यादात्, साधुसंघाटकं गुरुः ॥ १३२ ॥ ययावुज्जयिनीं
सायं, वज्रोऽऽस्थात्तद्वहिर्निशि । स्वप्नमेनं निशाशेषे, भद्रगुप्तस्तदैक्षत् ॥ १३३ ॥ यदद्य पयसा पूर्णः, केनाप्यस्मत्पतद्ब्रह्म । अपाय्या-
गंतुना तेन, तृप्तिश्च परमाऽऽप्यत ॥ १३४ ॥ प्रभाते तं विनेयेभ्यः, स्वप्नं गुरुचीकथत् । विविधं तेऽपि तस्यार्थं, यथाप्रज्ञं व्यचारयन्
॥ १३५ ॥ गुरुः प्रोवाच नो वित्थ, कोऽप्येष्यति ममातिथिः । स उपादास्यतेऽस्मत्तः, सर्वं सार्थं श्रुतं सुधीः ॥ १३६ ॥ भद्रगुप्तगुरूणां
तु, पार्श्वे वज्रो ययौ प्रगे । तांश्च त्रिचतुरावर्त्तवंदनेनाभ्यवंदत ॥ १३७ ॥ गुणिनं जितकंदर्परूपं तं श्रुतपूर्विणः । दक्षमुख्या उपा-
लक्ष्य, परिषत्त्रिजिरेऽथ ते ॥ १३८ ॥ तैरागमनकार्यं च, पृष्टो धनगिरेः सुतः । अध्येतुं दश पूर्वाणीत्युचे वंदनपूर्वकम् ॥ १३९ ॥

श्रीवज्र-
स्वामिकथा

॥८॥

साधर्मिक-
वात्सल्य-
प्रकाशः
॥९॥

ततो वज्रमुनिं तुष्टो, भद्रगुप्तो गणाधिपः । अध्यापयितुमारेमे, पूर्वाण्यादरपूर्वकम् ॥१४०॥ अचिरेणापि कालेन, सुनन्दानन्दनो मुनिः ।
पूर्वाण्यधीतपूर्वाव, दशाप्यध्वैष्ट लीलया ॥१४१॥ यत्रैवाध्येतुमारब्धं, ग्राह्याऽनुज्ञाऽपि तत्र हि । इति स्वस्थमतिर्वज्र, आपपृच्छे गुरुं-
स्ततः ॥१४२॥ तैश्चादिष्टः सुनन्दासूरागादशपुरं पुनः । पूर्वानुज्ञा कृता तस्य, श्रीसिंहगिरिणा ततः ॥१४३॥ वज्रस्य विदधे पूर्वानुज्ञायां
जंभुकामरैः । दिव्यमसूदनचूर्णाद्यैर्महिमा महिमांबुधेः ॥१४४॥ समर्प्य समये वज्रसूरेः सिंहगिरिर्गणम् । कृतानशनकम्मा च, सत्कम्मा
त्रिदिवं ययौ ॥१४५॥ साधुपंचशतीयुक्तो, वज्रोऽथ विहरन् गुरुः । यत्र यत्र ययौ तत्र, तत्र ख्यातिरभूदियं ॥१४६॥ अस्याहो रूपमस्याहो,
श्रुतं विश्वैकविश्रुतम् । उद्दामो महिमाऽस्याहो, अस्याहो कीर्तिरुज्ज्वला ॥१४७॥ -इतश्च पाटलीपुत्रेऽभवच्छ्रेष्ठी धनाह्वयः । तत्पुत्री
रुक्मिणी नाम, रुक्मिणीवातिरूपिणी ॥१४८॥ तस्यैव श्रेष्ठिनो यानशालायामन्यदाऽऽर्यिकाः । तस्थुर्वज्रगुरोस्तास्तु, व्यधुर्नित्यं गुण-
स्तुतिम् ॥१४९॥ तत्पार्श्वे रुक्मिणी वज्रस्वामिनो गुणसंस्तवम् । रूपं चाकर्ण्य तं मुक्त्वा, नान्यं वरमियेष सा ॥१५०॥ आर्यिकास्तां ततः
प्रोचुर्भद्र ! सुग्धाऽसि रुक्मिणि ! । नीरागमात्तदीक्षं च, यद्वज्रं त्वं बुवूर्वसि ॥१५१॥ रुक्मिण्युवाच चेद्वज्रः, प्रावाजीतन्ममापि हि ।
दीक्षैव श्रेयसे हंत, किं भोगैस्तं पतिं दिना ॥१५२॥ -इतश्च पाटलीपुत्रनगरासन्नमाययौ । क्रमेण विहरन्नुर्व्या, श्रीमान् वज्रगणा-
धिपः ॥१५३॥ आयातं वज्रमाकर्ण्य, पाटलीपुत्रपार्थिवः । सपौरः सपरीवारस्तत्कालं संमुखो ययौ ॥१५४॥ आयातो वीक्ष्य वज्रपिं-
वुंदीभूतांस्तपोधनान् । भूपतिः संशयापन्नो, दध्यावेवं स्वचेतसि ॥१५५॥ सर्वेऽमी जितकंदर्पाः, कंदर्पोपममूर्त्तयः । तत्को नामैषु
वज्रपिर्यो बंधः प्रथमं मया ? ॥१५६॥ अथ स्थित्वा नृपोऽपृच्छद्भगवंतो मुमुक्षवः ! । आख्यात किमयं वज्रः, किमेषः किमसाविति ?
॥१५७॥ तेऽप्यूचुः सोऽत्र नो किंतु, तदंतेवासिनो वयम् । राजन्माऽस्मासु तं मंस्थाः, क खद्योताः क चार्यमा ? ॥१५८॥ इत्येवं

श्रीवज्र-
स्वामिकथा

॥९॥

साधर्मिक-
वात्सल्य-
प्रकाशः
॥१०॥

साधुवृंदेषु, सर्वेषु प्रश्रयन् नृपः । पश्चाद्वृंदस्थितं वज्रं, समीक्ष्य प्राणमन्मुदा ॥१५९॥ उद्याने समवासार्षीदथासौ सपरिच्छदः ।
विदधे च सुधासारमधुरां धर्मदेशनाम् ॥१६०॥ श्रीवज्रस्वामिनः क्षीराश्रवलब्धमतस्तया । धर्मदेशनया राजा, राज्यत निजे हृदि
॥१६१॥ देशनांते प्रभुं नत्वा, गत्वा च निजसन्ननि । राजा जगाद राज्ञीनामग्रे वज्रगुरोर्गुणान् ॥१६२॥ ततस्ता वंदितुं वज्रं,
भक्त्याऽपृच्छंत भूपतिम् । तेनापि प्रेषिता राइयः, श्रीवज्रं वंदितुं ययुः ॥१६३॥ वज्रमागतमाकर्ण्य, जनश्रुत्याऽथ रुक्मिणी । तमेव
चितयंत्यस्यादंभोजमिव हंसिका ॥ १६४ ॥ द्वितीये दिवसे रुक्मिण्युवाच जनकं निजम् । सनिर्वधं यथाऽद्यैव, देहि वज्राय तात !
माम् ॥१६५॥ धनोऽथ तां विवाहार्थं, सर्वालंकारभूषिताम् । अनेकधनकोटीभिर्युक्तां वज्रांतिकेऽनयत् ॥ १६६ ॥ तद्दिनात्पश्चिमे
चाह्नि, वज्रे कुर्वति देशनाम् । सप्रमोदः पुरीलोकोऽन्योऽन्यमेवमभाषत ॥१६७॥ अहो वज्रस्य सौस्वर्यं, शृण्वद्भिर्यस्य देशनाम् ।
इहापि प्राप्यते मोक्षावस्थासौख्योपमं सुखम् ॥१६८॥ रूपं गुणानुरूपं हि, यद्येतस्मिन् महामुनौ । भवेदुच्येत किं तर्हि, सौरभ्यमिव
कांचने ॥१६९॥ वज्रेणापि तदा तत्र, प्रवेशे रूपमात्मनः । शक्त्या संक्षिप्तमेवासील्लोकक्षोभातिशंकया ॥१७०॥ भगवानथ विज्ञाय,
तेषां भावं मनोगतम् । विश्ववंद्यांहिकमलः, कमलं कांचनं व्यधात् ॥१७१॥ कृत्वा स्वाभाविकं रूपमनुरूपं सुपर्वणाम् । वज्रोऽध्यास्त
परब्रह्मा, ब्रह्मेव तत्पयोरुहम् ॥१७२॥ श्रीमद्वज्रस्य तद्रूपं, दृष्ट्वा लोकः सविस्मयः । शिरांसि धूनयन् हर्षादेवमूचे परस्परम् ॥१७३॥
अस्यामरकुमारभं, रूपमेतत् स्वभावजम् । मा भूवं प्रार्थनीयोऽहं, सामान्यं ह्यस्तनं त्वतः ॥१७४॥ तेन रूपेण वज्रर्षिर्देशनानीरनी-
रदः । अमंदानंदजननीं, विदधे धर्मदेशनाम् ॥१७५॥ देशनांते धनश्रेष्ठी, मुनिश्रेष्ठमदोऽवदत् । सद्यः प्रसद्य नः स्वामिन्नुद्बहूनां
मदुद्बहाम् ॥१७६॥ उद्वाहानंतरं हस्तमोचने दुःखमोचनः । अनेका द्रव्यकोटीस्ते, प्रदास्ये भवतादिदम् ॥१७७॥ गुरुर्गभीरगीरूचे,

श्रीवज्र-
स्वामिकथा

॥१०॥

साधर्मिक-
वात्सल्य-
प्रकाशः
॥११॥

धनं धर्मधनैकधीः । कृतं मे धनकोटीभिः, कन्ययाऽप्यनयाऽनघ ! ॥१७८॥ स्त्रियोऽर्था विषयास्ते तु, विशिष्यन्ते विषादपि । भवां-
तरेऽपि जंतूनां, ये भवंति हि दुःखदाः ॥१७९॥ दुःखदान् विषयान् ज्ञात्वा, कथं कक्षीकरोम्यमून् ? । किं कोऽपि निपतेत् कूपे,
वीक्षमाणो हि चक्षुषा ॥१८०॥ इयं मय्यनुरक्ता चेन्मदात्तं तदसावपि । उपादत्तां परिव्रज्यं, द्वारं निर्वाणसन्ननः ॥१८१॥
श्रुत्वेति रुक्मिणी सद्यो, बुद्धा वज्रांतिके व्रतम् । जग्राह न हि कोऽपि स्यात्, सुधाखादनिरादरः ॥१८२॥ पदानुसारिश्री-
वज्रः, संघस्योपचिकीः सुधीः । विद्यां महापरिज्ञातोऽन्यदोद्ध्रे न भोगमाम् ॥१८३॥ अभाषिष्ट च वज्रर्षिरेतया विद्ययाऽस्ति मे ।
जंबूद्वीपभ्रमे शक्तिर्गतुं वा मानुषोत्तरम् ॥१८४॥ परं मयैव विद्येयं, धर्तव्या न तु कस्यचित् । देयेत ऊर्द्धमन्ये यद्भविष्यत्यल्पसत्त्वकाः
॥१८५॥ अन्यदा पूर्वदिग्भागादंत्योऽसौ दशपूर्विणाम् । उदग्देशं ययौ भव्यनेत्रकैरवचंद्रमाः ॥१८६॥ तदा करालो दुष्कालः, काल-
रात्रिरिवापतत् । सर्वतः सस्यवन्मार्गा, अपि व्युच्छिन्नतां ययुः ॥१८७॥ तस्मिन् महति दुष्काले, दुःखितः सकलोऽपि हि । श्रीसंघः
संघनेतारं, वज्रमेवं व्यजिज्ञपत् ॥१८८॥ अस्माद् दुःखांबुधेरस्मान्, कथंचिदपि तारय । स्वामिन्नित्युदिते वज्रो, विचक्रे विद्यया
पटम् ॥१८९॥ तत्रारुरोह संघोऽथ, ततो वज्रप्रयुक्तया । विद्ययोत्पुगुवे व्योम्नि, पटो वातास्तूलवद् ॥१९०॥ तदा दत्ताभिधः
शय्यातरो वज्रगणेशितुः । समागादग्रतः सोऽभूद्गतश्चारेः कृते किल ॥१९१॥ श्रीसंघसंयुतं वज्रस्वामिनं व्योमगामिनम् । वीक्ष्य
मंक्षु शिखां दक्षः, प्रोत्खायेति स आख्यत ॥१९२॥ भगवंतः ! पुराऽभूवं, तावच्छय्यातरो हि वः । साधर्मिकोऽधुना त्वस्मि, तत्ता-
रयसि किं न माम् ॥१९३॥ शय्यातरस्य वज्रस्तां, वाचं वाचंयमाग्रणीः । श्रुत्वा समीक्ष्य चोत्खातकेशं सूत्रार्थमस्मरत् ॥१९४॥ ये
साधर्मिकवात्सल्ये, प्रह्लाः प्रवचनोन्नतौ । स्वाध्याये संयमे चैतान्, शक्त्या साधुः समुद्धरेत् ॥१९५॥ ततो भगवता तेन, सोऽपि

श्रीवज्र-
स्वामिकथा

॥११॥

साधर्मिक-
वात्सल्य-
प्रकाशः
॥१२॥

शय्यातरो द्रुतम् । अध्यारोपि पटे तस्मिन्, दुर्दशार्णवपोतके ॥१९६॥ सोऽथ संघयुतः स्वरिः, समीरण इव क्षणात् । प्राप पापतमः-
पूषा, पुरीं नाम महापुरीम् ॥१९७॥ तस्यां समृद्धसच्छादसंयुतायां सदाऽभवत् । सुभिक्षं प्रायसः किंतु, बुद्धभक्तो महीपतिः ॥१९८॥
तत्रार्हताः सौगताश्च, देवपूजादि चक्रिरे । स्पर्धया श्रावकैर्दुष्टबोधा बौद्धास्तु जिग्यिरे ॥१९९॥ यद्यच्छाद्धाः पुरे वीक्षां चक्रिरे कुसुमा-
दिकम् । तत्तत् प्रभूतमूल्येन, समस्तमपि चिक्रियुः ॥२००॥ सौगतास्तु कदर्यत्वान्, पुष्पाद्यादातुमक्षमाः । शौद्धोनिविहारेऽभूत्, ततः
पूजा तनीयसी ॥२०१॥ वीक्षापन्नास्तु बौद्धास्ते, विज्ञपय्य नरेश्वरम् । सर्वं पुष्पादिकं जैनश्राद्धानां प्रत्यषेधयन् ॥२०२॥ दानशौडा
अपि श्राद्धाः, पुष्पवृंतान्यपि क्वचित् । अर्थेन लेभिरे सौख्यमिव धर्मादृतेऽग्निः ॥२०३॥ उपस्थिते पर्युषणावासरेऽर्हदुपासकाः ।
बाष्पार्द्रनेत्रयुगलाः, श्रीमद्वज्रमुपाययुः ॥२०४॥ तीर्थापभ्राजनां तां च, बुद्धैर्दुर्बुद्धिभिः कृताम् । तेऽसौ निवेदयामासुः, खेदगद्गदया
गिरा ॥२०५॥ धीरा भवत हे श्राद्धाः, यतिष्ये वः सुतेजसे । इत्युक्त्वोदपतद् व्योम्नि, पक्षिप्रभुरिव प्रभुः ॥२०६॥ क्षणेनाप्यगमद्गच्छे-
श्वरो माहेश्वरीं पुरीम् । तत्रोत्तार चैकस्मिन्नारामे रमणीयके ॥२०७॥ हुताशनाभिधानवर्णतरस्योपवनं ततः । योऽस्ति चारामिकस्तत्र,
मित्रं वज्रपितुः स तु ॥२०८॥ अकस्मादागतं वज्रं, समीक्ष्य तडितह्वयः । स आरामिक इत्युचे, रोमांचितवपुर्मुदा ॥२०९॥ मत्पुण्यैः
प्रेर्यमाणस्त्वं, स्वामिन्निह समागमः । तवातिथेः किमातिथ्यं, तदत्र करवाण्यहम् ? ॥२१०॥ सुमनः ! सुमनोभिर्नः, कार्यमस्ति भ-
वांस्तु ताः । प्रदातुमीशिता ? ऽस्मीति, प्रत्युचे तं पुनः प्रभुः ॥२११॥ सोऽप्युचेऽनुग्रहं धेहि, पुष्पैर्मयि विभोऽन्वहम् । स्युस्त्र विश-
तिर्लक्षाः, पुष्पाणां स्वाम्यथावदत् ॥२१२॥ प्रगुणीकुरु पुष्पाणि, तावद्यावद्विधाय भोः । कार्यांतरमिहायामीत्युक्त्वऽगाद् हिमव-
द्गिरिम् ॥२१३॥ तदा च देवपूजार्थमवचित्यैकमंबुजम् । श्रीदेव्या देवतागारं, यांत्या श्रीवज्र ऐक्ष्यत ॥ २१४ ॥ ततोऽवदत् सा

श्रीवज्र-
स्वामिकथा

॥१२॥

साधर्मिक-
वात्सल्य-
प्रकाशः
॥१३॥

वज्रममंदामोदसुंदरा । प्रांजलिः स्नाह च स्वामिन् !, समादिश करोमि किम् ? ॥२१५॥ स्वाम्यूचे पाणिपद्मस्थं, पद्मे ! पद्ममिदं मम । अर्पयेत्युदिते साऽपि, तत्तदैवार्पयत् प्रभोः ॥ २१६ ॥ तदादाय ययौ वज्रो, हुताशनगृहं पुनः । विनिर्ममे विमानं च, तीर्थोन्नति-
कृते सुधीः ॥२१७॥ तन्मध्येऽस्थापयत् पद्मं, पद्मादेवीसमर्पितम् । विंशतिपुष्पलक्ष्णाणि, तानि तत्पार्श्वतो न्यधात् ॥२१८॥ अस्मार्षीच्च
तदा पूर्वसंस्तुतान् जृम्भकामरान् । उपातिष्ठन् क्षणात्तेऽपि, श्रीवज्रं वज्रिणं यथा ॥२१९॥ ततस्तैस्त्रिदशैः स्वामी, वृत्तस्तारैरिवोडुपः ।
आगान्निमेषमात्रेण, तां-पुरीं बौद्धदूषिताम् ॥ २२० ॥ आयातं नभसा वज्रं, सविमानामरैर्द्वृतम् । संवीक्ष्य सौगताः खल्यसंविदः
संबभाषिरे ॥२२१॥ अहो सातिशयं कीदृग् ?, दृश्यते बौद्धशासनम् । यत्रायांति सुराः साक्षात्तद् बुद्धाय नमो नमः ॥२२२॥ एवं
च जल्पतां तेषां, वज्रोऽगाज्जिनसन्नानि । भूयोऽप्यथोचिरे बौद्धा, मणीधौतानना इव ॥२२३॥ अहो अर्हच्छासनेऽभूदियं दैवी प्रभा-
वना । चिंतितं ह्यन्यथाऽस्माभिर्विधिना त्वन्यथा कृतम् ॥२२४॥ ततोऽकार्युल्लसन्मोदैर्हृदायतनेऽमरैः । स कोऽपि महिमा यो हि,
भूस्पृशां गोचरोऽपि न ॥ २२५ ॥ ताममर्त्यकृतां वीक्ष्य, शासनस्य प्रभावनाम् । मर्त्यैर्द्रस्त्यक्तमिथ्यात्वः, सप्रजोऽप्यार्हतोऽभवत्
॥२२६॥ विहरन्नन्यदा श्रीमान्, सौनंदेयो गुरुर्ययौ । भूर्भुवःस्वस्त्रयस्यापि, दक्षिणो दक्षिणापथम् ॥ २२७ ॥ तत्रापरेद्युर्वर्ज्रैः,
श्लेष्मबाधाऽभवद् भृशम् । ततः शुंठीं समानेतुं, व्रतिनं कंचिदादिशत् ॥२२८॥ तेनानीतां च तां शुंठीं, श्रुत्वा भोक्ष्ये इति प्रभुः ।
न्यधात्कर्णेऽध्यापनादिविवशो व्यसरच्च ताम् ॥ २२९ ॥ सायमावश्यके तस्य, मुखवस्त्रिकया बधुः । प्रतिलेखयतः शुंठी, न्यपतत्
कर्णमूलतः ॥२३०॥ खात्कृत्य पतितां तां च, सस्सार श्रमणाग्रणीः । इदं प्रमादिनं धिग्मामित्यात्मानं निनिंद च ॥२३१॥ सं-
यमो हि प्रमत्तस्य, नाकलंकः कथंचन । तद्विना मानुषं जन्म, जन्मिनो हि निरर्थकम् ॥२३२॥ इति स्वामी सनिर्घेदं, संवेगमणि-

श्रीवज्र-
स्वामिकथा

॥१३॥

साधर्मिक-
वात्सल्य-
प्रकाशः
॥१४॥

सागरः । दुःखगेहस्य देहस्य, त्यागं कर्तुमचितयत् ॥२३३॥ तदानीं विश्वसंहारं, विधातुमिव सोद्यमः । समंततोऽपि दुष्कालो, जज्ञे द्वादशवार्षिकः ॥२३४॥ लक्ष्यमूल्योदनस्थाल्या, यदा मिक्षां त्वमाप्नुयाः । तदा सुभिक्षं जानीयास्तद्वितीयदिनादपि ॥२३५॥ स्वशिष्यमनुशिष्यैवं, श्रुतसारविशारदम् । वज्रसेनाख्यमन्यत्र, विहर्तुं प्राहिणोत् प्रभुः ॥२३६॥ युग्मं । विजहार ततः सोऽथ, शिष्या वज्रगुरोः पुनः । नाप्नुवंति कचिद्भिक्षां, भ्राम्यंतोऽपि गृहे गृहे ॥२३७॥ ततस्तेभ्यो ददौ धरिः, पिंडमानीय विद्यया । तेऽप्युचु-
र्मगवन् ! इदृक्पिंडोऽयं कल्पते न वा ? ॥२३८॥ विद्यापिंडो ह्यकल्प्योऽयं, जगादेति गुरुर्मुनीन् । साधवोऽप्यभ्यधुर्भोज्यः, कि-
यत्कालमयं प्रभो ! ॥२३९॥ स्वाम्युचे द्वादशाब्दानि, भोज्योऽयं यदि वोऽधिकम् । क्षुद्राधा बाधते तद्भो, दास्याम्याहृत्य नित्यशः ॥२४०॥ नो चेत्तदा सहाब्देन, त्यागं देहस्य कुर्महे । ततस्ते शुद्धचारित्रवर्तिनो व्रतिनोऽभ्यधुः ॥२४१॥ धिक् पोषणमिमं पिण्डं, पिण्डपोष्यमिमं च धिग् । स्वामिन् ! प्रसीद येनेदं, त्यजामो द्वितयं वयम् ॥२४२॥ श्रीवज्रर्षिः ऋषीन् सर्वानथादाय गिरिं प्रति । चचाल जातु मुह्यन्ति, स्वकार्ये सुधियो न हि ॥२४३॥ तत्रैकः क्षुल्लकस्तस्यौ, वार्यमाणोऽपि नो यदा । प्रतार्य तं कचिद्भामे, तदाऽऽरोहद्गुरुगिरिम् ॥२४४॥ गुरुणां मानसेऽप्रीतिर्मा भूदिति विचिंत्य सः । गिर्यधोऽन्नं च देहं च, व्युत्सृज्यास्थात् समाधिना ॥२४५॥ मध्यंदिनार्कसंतापवह्नीयितशिलातले । विलीनः क्षुल्लको मंशु, मृदंगो अक्षणं यथा ॥२४६॥ सोऽथ योगीव सञ्छत्तया, विहायाग्रेतनीं तनुम् । स्वर्गांतरतनुश्रेयास्तन्वन्तरमशिथ्रियत् ॥२४७॥ तस्मिन् जाते द्युसद्भामनयनानयनातिथौ । तस्य विग्रहमानर्चुर्द्यु-
सदः प्रोल्लसन्मुदः ॥२४८॥ वीक्ष्याथ सुरसंपातं, श्रीवज्रं साधवोऽभ्यधुः । स्वामिन् ! किमेष गीर्वाणसंपातोऽत्र विलोक्यते ? ॥२४९॥ स्वाम्युचेऽक्षुल्लधीः क्षुल्लः, स्वकार्यमधुनाऽकृत । तत्संपतंत्यमी देवास्तद्देहार्चाविधित्सया ॥२५०॥ तच्चाकर्ण्य सकर्णास्ते, दध्युः क्षुल्लो-

श्रीवज्र-
स्वामिकथा

॥१४॥

साधामक-
वात्सल्य-
प्रकाशः
॥१५॥

ऽप्ययं यदि । स्वकार्यमकरोद् वृद्धा, अपि कुर्मो न किं ततः ? ॥२५१॥ इति संवेगपाथोधिनिमग्रांस्तान् मुनीश्वरान् । तदैव श्रावकीभूय,
मिथ्यादृग्देवताऽभ्यधात् ॥२५२॥ भोः पारणदिनं वोऽद्य, तदेतन्मोदकादिकम् । महत्तं प्रतिगृहीध्वं, पारणायर्षिवारणाः ॥२५३॥
अवग्रहोऽयमेतस्याः, प्रीतये नेति सूर्यः । सद्यो नगांतरं जग्मुर्ग्रामांतरमिवाश्वगाः ॥२५४॥ कृत्वा स्वांते च तत्रत्यां, देवतां य-
तयो व्यधुः । कायोत्सर्गमथागत्य, नत्वा तानित्युवाच सा ॥ २५५ ॥ महाननुग्रहोऽयं मे, यद्भवंत इहागमन् । न जातु जायते
रोरसदने स्वर्णवर्षणम् ॥२५६॥ ततस्ते घ्नयस्तत्र, पर्वते गुरुणा समम् । विहितानशनाः प्रापुः, स्वःस्त्रीनेत्राब्जसूर्यताम् ॥२५७॥
ज्ञात्वैतच्चैलमिच्छैलं, तमेत्य च रथस्थितः । अपूजयन् मुदापूर्णो, वज्रादीनां तनूस्तदा ॥२५८॥ शक्रः प्रदक्षिणीचक्रे, रथस्थो ह्येव तं
गिरिम् । भूरुहान्नमयक्षुच्चैर्भक्तिनम्रः स्वदेहवत् ॥२५९॥ तादृक्षा एव तेऽद्यापि, विद्यंते तत्र भूधरे । रथावर्त्त इति ख्यातस्ततः सो-
ऽभून्महीतले ॥२६०॥ स्वर्गमीयुषि वज्रर्षौ, भव्याध्यन्याध्वपादपे । व्युच्छिन्नं दशमं पूर्वं, तुर्यं संहननं तथा ॥२६१॥ —सोऽथ
वज्रगुरोः शिष्यो, वज्रसेनः परिभ्रमन् । प्रापाद्भुतश्रियाऽपारं, सोपारं नाम पत्तनम् ॥२६२॥ तत्र शत्रुनृपोलूकार्यमाऽभूज्जितशत्रु-
राद् । प्रिया च धारिणी तस्य, रोहिणीव हिमद्युतेः ॥२६३॥ तत्रैव जिनदत्ताह्वः, श्राद्ध आसीन्महाधनः । ईश्वरस्येव तस्यासीदी-
श्वरी नाम वल्लभा ॥२६४॥ तस्मिन् महति दुष्काले, क्षयकाल इवाभवत् । धान्यैर्विनाऽतिदुःस्थं तत्, समस्तं क्षोणिमंडलम् ॥२६५॥
अथेश्वरी निजान् बंधूनित्यूचे कलया गिरा । अद्य यावदिहास्मामिरुर्जितं युधि शूरवत् ॥२६६॥ धान्यं विनाऽधुना त्वेष, दुर्लभ्यो
दुर्दशार्णवः । तद्वरं विषमिश्राक्षमुपशुज्य समाधिना ॥२६७॥ स्मृत्वा पंचनमस्कारं, प्रपद्यानशनं तथा । तनुत्यागं विदध्मोऽथ, मे-
निरे तेऽपि तद्विरम् ॥२६८॥ पत्त्वाऽथ लक्षमूल्यान्नं, यावत् सा नाक्षिपद्विषम् । तावत्तन्नाययौ वज्रसेनस्तज्जीवनौषधम् ॥२६९॥ तं निरी-

श्रीवज्र-
स्वामिकथा

॥१५॥

साधर्मिक-
वात्सल्य-
प्रकाशः
॥१६॥

क्ष्येति सा दध्यावहो मे पुण्यसंगमः । यदोदनस्य पाकोऽभूत्, प्रादुर्भावोऽतिथेस्तथा ॥२७०॥ दत्त्वा तदेतत्पात्राय, श्लाघ्यं जन्म करो-
म्यदः । चित्तवित्तसुपात्राणां, सामग्री हि सुदुर्लभा ॥२७१॥ इति मोदभरापूर्णां, तस्मै मिक्षामदत्त सा । ते लक्षमूल्यपाकस्य,
वृत्तांतं च न्यवेदयन् ॥२७२॥ अथोवाच मुनिर्भावभद्रे ! मा स कृथा इदम् । यस्मात्तस्मिन्संशयं प्रातर्भविष्यति सुमिक्षकम् ॥२७३॥
साऽपि तं प्रणिपत्याथ, पप्रच्छातुच्छसंमदा । किं प्रभो ! भवता ज्ञातमिदं स्वत उतान्यतः ? ॥२७४॥ वभाषे वज्रसेनोऽपि, भद्रे !
ज्ञातमिदं मया । श्रीवज्रस्वामिनो ज्ञानोल्लोलकल्लोलिनीपतेः ॥२७५॥ इति तद्वाक्यं ययूषमज्जामग्राशयेश्वरी । तं वासरं विषावेगमिवा-
क्षैप्सीद् जगित्यथ ॥२७६॥ द्वितीये चाह्नि सूर्याशुस्तोमैस्तिमिरपूरवत् । दूरं प्राक्षेपि दुर्मिक्षं, धान्यैः पोतशतागतैः ॥२७७॥ ततश्चा-
जनि लोकस्य, सुमिक्षे सति सुस्थता । तत्रैव वज्रसेनोऽपि, तस्थिवान् कतिचिद्दिनान् ॥२७८॥ जिनदत्तेश्वरीमुख्या, विमुखा भव-
वासतः । अन्येद्युर्जगृहृदीक्षां, वज्रसेनर्षिसंनिधौ ॥ २७९ ॥ एवं शाखाप्रशाखाद्यैः, प्रसरन् वटशाखिवत् । श्रीवज्रस्वामिसंतानो,
दृश्यतेऽद्यापि भूतले ॥ २८० ॥ इत्यार्यवज्रस्य कथां निशम्य, भो भव्यलोकाः ! सततं यतध्वम् । सद्धर्मसाधर्मिकवत्सलत्वे,
तथोन्नतौ श्रीजिनशासनस्य ॥ २८१ ॥ साधर्मिकवात्सल्ये वज्रस्वामिकथा ॥ एवं साधर्मिकवात्सल्यं व्यवस्थाप्य यथा
तद्विधेयं तथा सदृष्टांतं षट्मूल्याऽऽह—

तम्हा सब्बपयत्तेणं, जो नमुक्कारधारओ । सावओ सोऽवि दट्ठव्वो, जहा परमबंधवो ॥२०१॥
विवायं कलहं चैव, सब्बहा परिवज्जए । साहंमिएहिं सद्धिं तु, जओ एयं वियाहियं ॥२०२॥

जो किर पहणइ साहम्मियंमि कोवेण दंसणमणंमि ।
आसायणं तु सो कुणइ निक्खिवो लोगबंधूणं ॥ २०३ ॥

साधर्मिक-
वात्सल्यं

॥१६॥

साधर्मिक-
वात्सल्य-
प्रकाशः
॥१७॥

तं अत्थं तं च सामत्थं, तं विज्ञाणं सुउत्तमं । साहम्मियाण कज्जंमि, जं विचंति सुसावया ॥ २०४ ॥
अन्नन्नदेसाण समागयाणं, अन्नन्नजाईह समुब्भवाणं ।
साहम्मियाणं गुणसुद्धियाणं, तित्थंकराणं वयणे ठियाणं ॥ २०५ ॥
वत्थन्नपाणासणखाइमेहिं, पुप्फेहि पत्तेहि य पुप्फलेहिं ।
सुसावयाणं करणिज्जमेयं, कयं नु जम्हा भरहाहिवेणं ॥ २०६ ॥

कण्ठ्यः, नवरं नमस्कारधारक इति दर्शनमात्रधारकोऽपि ॥ विवादो-राजकुलादौ पणादिमोचनं, कलहो-राटिकरणं चशब्दात्
मुष्ट्यादिमिस्ताडनं च, एतानि तावदन्येनापि सह सुश्राद्धो न विधत्ते, साधर्मिकैः पुनः सार्द्धं सर्वथा परिवर्जयेत्, कुत इत्याह-यत
एतद्वक्ष्यमाणं पूर्वाचार्यैर्व्याख्यातं-प्रतिपादितमिति ॥ कण्ठ्यः ॥ स एवार्थो-धनधान्यादिसंचयः सुष्ठु-अतिशयेनोत्तमं-प्रधानं, तथा
तच्च सामर्थ्यं-प्रभुत्वं शरीरवीर्यं वा, तथा तदेव विज्ञानं-राजकुलादौ विज्ञपनादिनैपुण्यं यत्किंचित् साधर्मिकाणां कार्ये व्ययंते-चरि-
तार्थयंति सुश्रावका इति ॥ प्राकृतत्वादन्यान्यदेशेभ्यः सुराष्ट्रमरुमालवाद्यपरापरमंडलेभ्यस्तीर्थयात्राद्यर्थं समागतानां, तथा अन्या-
न्यजातौ-प्राग्वाटपल्लीवालादिवंशे ब्राह्मणक्षत्रियादिकुले वा समुद्भवानां साधर्मिकाणां, किंविशिष्टानामित्याह-'गुणे'त्यादि,
गुणाः-सम्यक्त्वाणुव्रतादयः क्षांत्यादयश्च तेषु सुष्ठु-अतिशयेन स्थितानां-असद्ब्रह्मत्यागेन भगवदाज्ञानुपालकानामिति ॥
कण्ठ्यं, नवरं अन्नमिति-दुर्भिक्षादौ धान्यमिति सूत्रषट्कार्थः ॥ भरतचरितं त्विदं-आर्षभिर्भरतस्तेन, तयोश्चरितमुत्तमम् ।
सत्साधर्मिकवात्सल्यप्रस्तावात् किंचिदुच्यते ॥१॥ अत्र प्रत्यग्विदेहेषु, पुरे क्षितिप्रतिष्ठिते । सार्थवाहो धनाख्योऽभूद्, धनी दाता

साधर्मिक-
वात्सल्यं

॥१७॥

साधर्मिक-
वात्सल्य-
प्रकाशः
॥१८॥

प्रियंवदः ॥२॥ प्रतस्थे सोऽन्यदा ग्रीष्मे, वसंतपुरपत्तनम् । तत्समं धर्मघोषारूढः, स्वरिश्च सपरिच्छदः ॥३॥ अरण्यानीं ततस्तत्र,
वर्षारात्रमसौ स्थितः । तत्रर्षिभ्यो गतप्राये, धनो धनमदाद् घृतम् ॥४॥ मृत्योत्तरकुरुक्षेत्रे, जज्ञे युगलधर्मभृत् । त्रिपल्यायुस्ततश्चायं,
सौधर्मे त्रिदशोऽभवत् ॥५॥ अथापरविदेहेऽस्ति, विजयो गंधिलावती । तत्र वैताढ्यभूमीध्रे, गंधाराख्ये च नीवृति ॥६॥ पुरे गंध-
समृद्धेऽतिबलपुत्रो नृपोऽभवत् । नाम्ना शतबलस्तस्य, चंद्रकांता च वल्लभा ॥७॥ धनजीवस्ततश्च्युत्वा, तत्कुक्षौ नंदनोऽजनि ।
महाबलनृपस्तस्य, प्रिया विनयवत्यभूत् ॥८॥ सचिवौ तु स्वयंबुद्धसंभिन्नश्रोतआह्वयौ । आद्योऽन्यदा नृपं प्राह, प्रेक्षणेक्षणतत्परम्
॥९॥ सर्वं विलपितं गीतं, सर्वं नाट्यं विडंबना । भाराः सर्व्वेऽप्यलंकाराः, सर्व्वे कामाश्च दुःखदाः ॥१०॥ एवं विमृश्य त्यक्त्वैतत्,
परलोकसुखावहम् । विधेहि देव ! सद्धर्म्मं, तमथो नृपतिर्जगौ ॥११॥ त्याजयन्नैहिकं प्राप्तं, सुखमाप्नुष्मिकं दिशन् । संदिग्धं हंत
मे नित्यं, हितैषी कथ्यसे कथम् ? ॥१२॥ द्वितीयो मंत्र्युवाचैवं, देवायं सचिवो ननु । शोचिष्यति चिरं मांसत्यागिमीनैषिफेरुवत्
॥१३॥ स्वयंबुद्धोऽभ्यधाद् भद्र !, तुच्छसौख्यकृते कृती । कस्ते वचः प्रपद्येत, संसारानित्यतां विदन् ? ॥१४॥ पुनः स प्राह
भाष्येव, मृत्युश्चेत्किं पुराऽपि हि । स्थेयं पितृवने किंच, टिड्डीभीवासि यन्नकृत् ॥१५॥ स्वयंबुद्धोऽब्रवीन्मुग्ध !, लप्ते युद्धे न शक्यते ।
दमनं दन्तिनां कूपखननं च प्रदीपने ॥१६॥ अन्यद्विषयगृध्नुनां, दुःखमत्र परत्र च । काकाख्यानक्रमाख्यासीत्, करिकायोपल-
क्षितम् ॥१७॥ संभिन्नश्रोत ! एवं यो, ज्ञात्वा कामान् विमुच्य च । चरिष्यति तपस्तीव्रं, शोचिष्यति न च क्वचित् ॥१८॥ यः पुन-
र्विषयाकांक्षी, मृत्युकालानपेक्षकः । स जंबुक इवाविज्ञो, भावी दुःखैकभाजनम् ॥१९॥ वने वनचरः कश्चिच्छरेणैकेन कुंजरम् ।
व्यापाद्यादित्सुरेषोऽपि, तदन्तादीनथोद्यतः ॥२०॥ विमुच्यारोपितं चापं, गृहीत्वा च परश्वधम् । असौ पतद्विपाक्रांतसर्पदष्टो

साधर्मिक-
वात्सल्यं

॥१८॥

साधर्मिक-
वात्सल्य-
प्रकाशः
॥१९॥

मृतस्ततः ॥२१॥ दृष्ट्वा तत्रागतः क्रोष्टा, हृष्टो दृष्ट्याविदं हृदि । सर्पः पुमानिभो भावी, भक्ष्यं मे जीवितावधिः ॥२२॥ ज्याबं-
धानधुनाऽङ्गीति, ध्यात्वा तानेष भक्षयन् । श्रुटन्मौर्व्या धनुष्कोट्या, तालुदेशे हतो मृतः ॥२३॥ एवं ज्याबं धवत् तुच्छे, सक्तो
मानुष्यके सुखे । न पश्यत्यायतिं यस्तु, स क्रोष्टेव विनक्षति ॥२४॥ अथोचे नृपतिर्मन्त्रिन् !, परलोकोऽस्ति किं ननु ? । स्वयंबुद्धो-
ऽप्यभाषिष्ट, बाढं शिष्टाग्रणीः शृणु ॥२५॥ यदावां देव ! बालत्वे, वनेऽगच्छाव नंदने । तत्रातिबलराज्जीवोऽवदत्त्वां लांतकाधिपः
॥२६॥ स ते पितामहस्त्यक्त्वा, राज्यं प्रव्रज्य लांतके । इंद्रोऽभूवं ततो वत्स !, धर्मे मा भूः श्लथाशयः ॥२७॥ इत्युक्त्वा स
तिरोऽधत्त, तत्ते किं नाथ ! विस्मृतम् । राज्ञोचे नेत्यथो लब्धावकाशः सोऽब्रवीदिदम् ॥२८॥ युष्मद्वंशे पुरा जज्ञे, नास्तिकः कुरुचंद्र-
राट् । प्रिया कुरुमती तस्य, हरिश्चंद्रश्च नंदनः ॥२९॥ कुरुचंद्रो महापापतत्परोऽपूरयद्भवम् । सर्वेन्द्रियविपर्यासात्, पंचत्वं प्राप दुः-
खितः ॥३०॥ हरिश्चंद्रस्य सद्दृष्टिः, सुबुद्धिर्धर्ममञ्चयभूत् । सोऽथर्षेः केवलाभ्यर्चा, दृष्ट्वा राज्ञे न्यवेदयत् ॥३१॥ गत्वा नत्वा ततो
भूपस्तमप्राक्षीत् पितुर्गतिम् । केवली कथयामास, सप्तमीं नरकावनीम् ॥३२॥ ततो मन्त्रिषुतो राजा, स प्रव्रज्य ययौ शिवम् । अ-
संख्येषु नृपेष्वेवं, गतेषु त्वमभूर्नृपः ॥३३॥ तथा सुबुद्धिर्वंशेऽहमभूवं धर्मधीमखः । ततो निजनि योगत्वादेवं विज्ञप्यसे मया ॥३४॥
विज्ञप्तं यश्वकाले तु, तत्रेदं शृणु कारणम् । गतोऽहं नंदनोद्यानेऽद्याद्राक्षं चारणौ मुनी ॥३५॥ वदित्वा भवदायुष्कं, तौ पृष्टाविदमू-
चतुः । मासमेकं ततोऽभ्येत्य, राजन्नेवं व्यजिज्ञपम् ॥३६॥ श्रुत्वेत्येष विलीनो द्राक्, पयःपूर्णमकुंभवत् । कृतांजलिरथोत्थाय,
स्वयंबुद्धमदोऽवदत् ॥३७॥ स्वल्पायुः किं करिष्येऽहं, मञ्चूचे मा विषीद यत् । साम्यभाजां क्षणेनापि, क्षीयते कर्मसंचयः
॥३८॥ चैत्येष्वष्टाहिकां कृत्वा, स सिद्धायतने नृपः । संस्तारकयतिर्भूत्वाऽनशनं प्रत्यपद्यत ॥३९॥ द्वाविंशतिदिनांतेऽसौ, विपद्ये

साधर्मिक-
वात्सल्यं

॥१९॥

साधर्मिक-
वात्सल्य-
प्रकाशः
॥२०॥

त्रिदशोऽजनि । ईशाने ललितांगारूयो, विमाने श्रीप्रभामिधे ॥४०॥ स्वयंबुद्धोऽपि निष्क्रम्य, मृत्वेशाने सुरोऽभवत् । च्युता स्वयं-
प्रभादेवी, ललितांगप्रियाऽन्यदा ॥४१॥ दृष्ट्वा तं तद्वियोगार्त्तं, जीवस्तस्यैव मंत्रिणः । उवाच शृणु वृत्तांतं, त्वत्कार्यं येन सिध्यति
॥४२॥ द्वीपेऽत्र धातकीखंडे, मेरोः पूर्वविदेहजे । विजये मंगलावत्यां, नंदिग्रामोऽस्ति नंदिभाक् ॥४३॥ नागिलाख्यो गृहपतिस्त-
त्राभूत्तस्य गेहिनी । नागश्रीरिति तस्यास्तु, जज्ञिरे सप्त पुत्रिकाः ॥४४॥ सुलक्षणा सुमंगला, धनिका चोज्झितादयः । षडेता
सप्तमी निर्नामिकेत्यकृतनामिका ॥४५॥ साऽन्यदा बालकानन्यान्, वीक्ष्य कस्मिंश्चिदुत्सवे । भक्ष्यहस्तान् स्वयं भक्ष्यकामाऽयाचत
मातरम् ॥४६॥ तया दुर्गतया सोचे, ताडयित्वा चपेटया । गत्वाऽंबरतिलकेऽद्रौ, फलान्यद्धि म्रियस्य वा ॥४७॥ निर्नामिका ततो
गेहात्, तत्राद्रौ रुदती ययौ । तदा युगंधराचार्यस्तत्रैव समवासत् ॥४८॥ चतुर्ज्ञानी महात्माऽसौ, समस्तश्रुतकेवली । तं नंतुं ग्रामतो
लोकः, प्रभूतो याति तत्क्षणात् ॥४९॥ तं दृष्ट्वा साऽगमत्तत्र, नत्वा पृष्ठवती गुरुम् । जगद्बंधो ! जगत्यस्मिन्, किं मत्तः कोऽपि
दुःखितः ? ॥५०॥ स्मरिरूचे सुदुःखार्त्ता, दूरे ते श्वश्रवांसिनः । पश्याध्यक्षं नृतिर्यक्षु, दुःखं वाचामगोचरम् ॥५१॥ तत्र नृणां वियो-
गादिव्याधिबंधवधादिकम् । तिरश्चां तु बुभुक्षातृप्तीतवातातपादिकम् ॥५२॥ दुःखं कुतस्ते धर्मं तु, कुरु सर्वसुखावहम् । श्रुत्वेति
गृहिधर्मं सा, गृहीत्वा सुचिरं व्यधात् ॥५३॥ अधुनाऽनशनं कृत्वा, सा तत्रास्ति त्वदीक्षणात् । निदानेन विपद्यासौ, पत्नी तव
भविष्यति ॥५४॥ तथैव विहिते तेन, तस्य साऽभूत् स्वयंप्रभा । सुखांभोनिधिमग्नोऽसौ, ततः स्वायुरपूरयत् ॥५५॥ जंबूद्वीपेऽस्ति
मेरोः प्राग्, विजयः पुष्कलावती । पुरं लोहार्गलं तत्र, स्वर्णजंघोऽस्ति भूपतिः ॥५६॥ प्रिया लक्ष्मीवती तस्य, तत्कुक्षौ स
ततश्च्युतः । पुत्रत्वेन समुत्पद्य, वज्रजंघोऽभवन्नृपः ॥५७॥ च्युत्वा निर्नामिकाजीवस्तत्रैव विजये पुनः । नगर्यां पुंडरीकिण्यां,

साधर्मिक-
वात्सल्यं

॥२०॥

साधर्मिक-
वात्सल्य-
प्रकाशः
॥२१॥

वज्रसेनस्य ! चक्रिणः ॥२८॥ पत्न्यां गुणवतीनाम्न्यां, श्रीमतीत्यभिधा सुता । देवसंपातमालोक्य, जातिस्मृतिपराऽभवत् ॥२९॥ सोचे पूर्वं पतिं मुक्त्वा, परिणेष्यामि नेतरम् । ततस्तच्चरितं तां तु, दृष्ट्वा धात्री पटेऽलिखत् ॥३०॥ राज्ञामदर्शयच्चक्रिवर्षग्रंथौ समे-
युषाम् । तद् दृष्ट्वा वज्रजंघोऽपि, जातिस्मृत्याऽवदत् स्फुटम् ॥३१॥ चक्रिणाऽथ स सत्कृत्य, श्रीमत्या परिणायितः । विमृष्टः श्रीमती-
युक्तो, ययौ लोहार्गलं पुरम् ॥३२॥ प्रात्राजीवज्रसेनोऽथ, राज्यं न्यस्य जिनोऽन्यदा । सुते पुष्कलपालाख्ये, सोऽन्यदा द्विपतां
भयात् ॥३३॥ आजूहवत् स्वसृपतिं, सप्रियं नगरे स्वके । सुतं संस्थाप्य सोऽचालीदंतःशरवणाध्वना ॥३४॥ बभाषेऽथ जनोऽत्रा-
स्ति, दृग्विषाहिकुलं किल । ततः सोऽगात् पथाऽन्येन, नगरीं पुंडरीकिणीम् ॥३५॥ अगतयस्ततोऽनेशन्नसौ श्यालेन सत्कृतः ।
वासरान् कतिचित्तत्र, स्थित्वा वज्रो न्यवर्त्तत ॥३६॥ जनोऽवोचच्छरवणे, मुनेरेकस्य केवलम् । जज्ञे तत्रामरोद्योताद्, बभूवुस्तेऽह-
योऽविषाः ॥३७॥ ऋजुनैव पथा राज्ञा, गच्छताऽथ निजानुजौ । मुनिः सागरसेनाख्यो, मुनिसेनश्च वीक्षितौ ॥३८॥ सप्रियेण
प्रणत्येतौ, भक्ताद्यैः प्रतिलंबितौ । धन्यमन्यस्ततो राजा, राज्ञी चागान्निजं पुरम् ॥३९॥ पुत्रेण विषधूमेन, राज्यलुब्धेन तौ हतौ ।
मृत्वोत्तरकुरुक्षेत्रेऽभूतां युगलधर्मिणौ ॥ ७० ॥ ततो देवौ च सौधर्मे, त्रिपल्योपमजीवितौ । च्युत्वाऽथ वज्रजंघस्य, जीवः पूर्व-
विदेहगे ॥७१॥ वच्छावत्याख्यविजये, पुरी याऽस्ति प्रभंकरा । तस्यां सुविधिस्त्वैद्योऽभयघोषाभिधोऽभवत् ॥७२॥ (ग्रंथाग्रं ७५००)
जज्ञिरे चास्य राह्मन्त्रिसार्थेशश्रेष्ठिनां सुताः । वयस्याः श्रीमतीजीवः, केशवाख्यसुवणिकृषः ॥७३॥ ते पंचाप्यन्यदा वैद्यसन्नस्थाः
कुष्ठिनं मुनिम् । वीक्ष्य मित्रमभाषंत, युष्माभिर्भक्ष्यते जनः ॥७४॥ न कस्यचित्तपस्य्यादेश्चिकित्सा क्रियते किल । स प्राह क्रियते
किंतु, भेषजानि न संति मे ॥ ७५ ॥ ते प्रोचुर्दग्धे मूल्यं, शाधि साध्वौषधानि नः । सोऽब्रवीत् कंबलीरत्नं, तथा गोशीर्षचंदनम्

साधर्मिक-
वात्सल्यं

॥२१॥

साधर्मिक-
वात्सल्य-
प्रकाशः
॥२२॥

॥७६॥ लक्षद्वयेन तत् क्रेयं, तृतीयं तु मदोकसि । विद्यते लक्षपाकारूपं, तैलं तद् गृह्यतां पुनः ॥७७॥ लक्षद्वयं गृहीत्वाऽथ, तेऽप्ययुः कुत्रिकापणे । अयाचंतौषधे तांस्तु, श्रेष्ठ्युचे किं प्रयोजनम् ? ॥७८॥ तेऽवोचन् कुष्ठिनः साधोश्चिकित्साऽऽभ्यां विधास्यते । सोऽवोचजातसंवेगो, गृह्यतामौषधे मुधा ॥७९॥ ते दत्त्वा व्रतमादाय, स श्रेष्ठी शिवमीयिवान् । वयस्यास्ते तु सामग्रीं, कृत्वाऽयुः साधु-सन्निधौ ॥८०॥ नत्वाऽनुज्ञाप्य तैलेन, सर्वांगं अक्षितः स तैः । वेष्टितः कंबलेनाथ, निरीयुः कृमयस्ततः ॥८१॥ शीतत्वात्तत्र ते लम्बा, निर्यद्भिस्तैस्तु पीडितः । लिप्तश्च चंदनेनाशु, पुनः स्वस्थो बभूव सः ॥८२॥ त्रिरेवमाद्यवेलायां, निर्गताः कृमयस्त्वचः । मांस-गास्तु द्वितीयस्यां, तृतीयस्यां च तेऽस्थिगाः ॥८३॥ कृपालवः कृमींस्तांस्ते, चिक्षिपुर्गोकलेवरे । संरोहण्या च तं साधुं, सज्जीचक्रुश्च तत्क्षणात् ॥८४॥ क्षमयित्वा च नत्वा च, गत्वा च नगरं ततः । चैत्यं चक्रुश्च विक्रीय, तेऽर्धमूल्येन कंबलम् ॥८५॥ गृहीत्वा गृहिधर्मं ते, पश्चात्कृत्वा च संयमम् । ते षडप्यच्युतेऽभूवन्निद्रसामानिकाः सुराः ॥८६॥ द्वीपेऽत्र प्राग्विदेहेषु, विजयः पुष्कला-वती । समस्ति श्रीनिवासौकस्तत्र पूः पुंडरीकिणी ॥८७॥ वज्रसेनो नृपस्तत्र, धारिणी तस्य बह्वभा । तत्कुक्षौ वैद्यजीवः स, पूर्वं च्युत्वा सुतोऽभवत् ॥८८॥ स चक्री वज्रनाभाख्य, इतरेऽपि ततश्च्युताः । बभूवुरनुजास्तस्य, चत्वारोऽपि क्रमादमी ॥८९॥ बाहुः सुबाहुः पीठोऽथ, महापीठमिधस्तथा । षष्ठो निर्नामिकाजीवः, सारथिश्चक्रिणस्त्वभूत् ॥९०॥ वज्रसेनो जिनो राज्यं, न्यस्य ज्येष्ठसुते व्रतम् । जग्राह ते तु सर्वेऽपि, भोगान् बुभुजिरे वरान् ॥९१॥ वज्रसेनस्य यत्राहि, जिनस्याजनि केवलम् । उत्पेदे वज्रनाभस्य, चक्रं तत्राहि चक्रिणः ॥९२॥ तेऽन्यदा तु पितुः पार्श्वे, जगृहुः षडपि व्रतम् । तत्राद्यो द्वादशांगीभूत्, शेषा एकादशांगिनः ॥९३॥ साधूनां भक्तपानाद्यैर्व्यधाद् बाहुरुपग्रहम् । विश्रामणं सुबाहुस्तु, गुरुस्तानन्वमोदत ॥९४॥ ततः पीठमहापीठौ, चक्रातेऽप्रीतिकं

साधर्मिक-
वात्सल्यं

॥२२॥

साधर्मिक-
वात्सल्य-
प्रकाशः
॥२३॥

गुरौ । विंशत्या कारणैस्त्वाद्यस्तीर्थकृत्तुमुपार्जयत् ॥९५॥ भोगानुपार्जयद् बाहुः, सुबाहुर्बाहुजं बलम् । स्त्रीत्वं पीठमहापीठावर्जेतां
मायया तया ॥९६॥ कालन्निशत्कुमारत्वे, मंडलित्वे च षोडश । चक्रित्वे पूर्वलक्षाणां, विंशतिश्चतुरन्विता ॥९७॥ व्रते तु वज्र-
नाभस्य, पूर्वलक्षाश्चतुर्दश । सर्वायुः पूर्वलक्षणामशीतिश्चतुरर्गला ॥९८॥ आराधनाविधानेन, मृत्वा सर्वेऽपि जज्ञिरे । देवाः सर्वा-
र्थसिद्धाख्ये, विमाने प्रवरद्विके ॥ ९९ ॥ भरतेऽत्रावसर्पिण्यां, नाभिः कुलकरोऽन्तिमः । तृतीयारकपर्यन्ते, जज्ञे तस्य प्रिया पुनः
॥१००॥ मरुदेवीति तत्कुक्षौ, शुक्तौ मुक्तामणिर्यथा । शुचौ कृष्णचतुर्थ्यां तु, वैश्वीनक्षत्रगे विधौ ॥१०१॥ स जीवो वज्रनाभस्य,
पुत्रत्वेन ततश्श्रुतः । चतुर्दशमहाखण्डचितः समवातरत् ॥१०२॥ शक्रस्तत्रैत्य नत्वांबामूचे भावी सुतस्तव । आद्योऽर्हन् केऽपि
व्याख्याति, शक्रा द्वात्रिंशदाययुः ॥१०३॥ वैश्व्यां चैत्रासिताष्टम्यां, परिपूर्णदिनेष्वथ । वृषांकं स्वर्णवर्णं च, निशीथेऽस्य त सा
सुतम् ॥१०४॥ विधिवद्विकुमारीभिः, स्रुतिकर्मणि निर्मिते । मेरौ जन्ममहश्चक्रे, सर्वेन्द्रैः प्रथमार्हतः ॥१०५॥ नामिर्वृषभ इत्याख्यां,
व्यधात् प्रातः प्रभोर्मुदा । शक्रश्च वर्षजातेऽस्येक्ष्वाकुवंशव्यवस्थितिम् ॥१०६॥ स्वामिना सह संजाता, कन्या चैका सुमंगला । अकाले
च मृतस्यान्या, सुनंदा त्वन्ययुग्मिनः ॥१०७॥ शक्रेण वृषभस्वामी, समयेऽथ विवाहितः । सार्द्धं ताभ्यां कुमारीभ्यां, विवाह-
स्थितिहेतवे ॥१०८॥ षट्पूर्वलक्षजातस्याभूवन् पत्न्योस्तयोः प्रभोः । बाह्यादयस्ततश्श्रुत्वा, चत्वारोऽपि क्रमादमी ॥१०९॥ युग्मे
भरतब्राह्म्यौ बाहुबली सुंदरीति च । आद्यास्ततः सुतयुग्मैकोनपंचाशतं पुनः ॥११०॥ गतेषु पूर्वलक्षेषु, विंशतौ जन्मतः प्रभोः ।
महर्ष्या देवराजेन, चक्रे राज्याभिषेचनम् ॥१११॥ विनीतां नगरीं शक्रः, कुबेरेण न्यवेशयत् । स्वामी शिल्पकलादीनि, भरताद्या-
नशिक्षयत् ॥११२॥ त्रिषष्टिपूर्वलक्षाणि, राज्यं कृत्वा जगत्पतिः । न्यस्य पुत्रशतं राज्ये, दत्त्वा दानं च वार्षिकम् ॥११३॥ वैश्व्यां

साधर्मिक-
वात्सल्यं

॥२३॥

साधर्मिक-
वात्सल्य-
प्रकाशः
॥२४॥

चैत्रासिताष्टम्यामपराह्णे सुदर्शनाम् । आरुह्य शिविकां गत्वोद्याने सिद्धार्थनामनि ॥११४॥ कृत्वा लोचं चतुर्मुष्टिं, सहस्रै राजमि-
समम् । चतुःसंख्यैः प्रवव्राज, कृतषष्ठतपाः प्रभुः ॥११५॥ सोऽथ निर्नामिकाजीवश्रुत्वा सर्वार्थसिद्धितः ॥ पुत्रः सोमप्रभाख्यस्य, बाहु-
बल्यात्मजस्य सः ॥११६॥ पुरे गजपुरे जज्ञे, श्रेयांसो नाम तेन च । अकारीक्षुरसेनैष, वर्षांते पारणं प्रभुः ॥११७॥ स्वामी तक्ष-
शिलां गत्वा, यत्राघात् प्रतिमां निशि । रात्रं बाहुबली तत्र, धर्मचक्रं व्यधात् प्रगे ॥११८॥ आयानार्येषु मौनेन, विहृत्याब्दसह-
कम् । पुरे पुरिमतालाख्ये, ययौ स्वामी समाहितः ॥११९॥ उद्याने तत्र शकटमुखे वटतरोरधः । जन्मर्क्षे फाल्गुने कृष्णौकादश्यां
परमेश्वरः ॥१२०॥ पूर्वाह्णेऽष्टमभक्तेन, केवलज्ञानमासदत् । महिमानं ततश्चक्रुः, सर्वे देवासुरादयः ॥१२१॥ भरतस्यायुधागारे, चक्र-
रत्नं तदाऽजनि । युगपत्केवलं तच्च, राज्ञे पुंभिर्निवेदितम् ॥१२२॥ अर्चितयत्ततो राजा, किं पूज्यं प्रथमं मया ? । क्षणाभिर्णीतवां-
स्तातः, पूज्यः प्रेत्य सुखावहः ॥१२३॥ रुदतीं पुत्रशोकेन, नीलीच्छन्नदृशं ततः । सिंधुरस्कंधमारोप्य, मरुदेवीं स्वयं नृपः ॥१२४॥
जिनं नंतुं व्रजन्नूचे, मातः ! पश्य श्रियं प्रभोः । अनन्यसदृशीं देवासुराणामपि दुर्लभाम् ॥१२५॥ हर्षांशुप्रगलच्छाया, सा पश्यंती
प्रभोः श्रियम् । क्षणात् कर्मक्षयं कृत्वा, निर्वृता शुभभावतः ॥१२६॥ ततः प्रथमसिद्धोऽयमित्यभ्यर्च्य कलेवरम् । तस्याः क्षीर-
महांभोधौ, चिक्षिपेऽनिमिषैर्मुदा ॥१२७॥ अभ्रच्छायातपाभ्यां हि, शरत्काल इव क्षणात् । नृपो हर्षविषादाभ्यां, युगपत् सस्वजे-
तराम् ॥१२८॥ ततः समवसृत्यंतर्गत्वा नत्वा जगद्गुरुम् । निषद्य च यथास्थानमश्रौषीद् देशनामिति ॥१२९॥ “जीवाः सुखैषिणः
सर्वे, तन्मोक्षे मुख्यमक्षयम् । स च ज्ञानक्रियाभ्यां हि, यतध्वं तत्र सज्जनाः ! ॥१३०॥” श्रुत्वेमां देशनां भर्तुः, प्रावाजीञ्जरता-
त्मजः । पुंडरीकस्तथाऽन्येऽपि, भूयांसः साधवोऽभवन् ॥१३१॥ साध्व्यो ब्राह्म्यादिकाः श्राद्धा, भरताद्यास्तु सुंदरी । व्रताय तेन

साधर्मिक-
वात्सल्यं

॥२४॥

साधर्मिक-
वात्सल्य-
प्रकाशः
॥२५॥

नो मुक्ता, तदाद्याः श्राविकास्ततः ॥१३२॥ विधायेत्यादिमं संघं, विजहेऽन्यत्र तीर्थकृत् । भरतस्तु गृहं गत्वा, चक्रमानर्च कृत्य-
वित् ॥१३३॥ तत्पूर्वाभिमुखं गत्वा, योजनांते स्थितिं व्यधात् । योजनप्रमितिर्जज्ञे, ततो भरतभूतले ॥१३४॥ चतुरंगचमूयुक्तो,
भरतस्तदनु व्रजन् । मागधं तीर्थमासाद्य, ततश्चक्रेऽष्टमं तपः ॥१३५॥ रथेनैत्यांबुधौ चक्रनामिदं पयोऽवधिम् । स्वार्ण्यां कमिधुम-
क्षैप्सीन्, मागधाधिपतिं प्रति ॥१३६॥ स पपात पुरस्तस्य, गत्वा द्वादशयोजनीम् । चुकोप सोऽपि तं प्रेक्ष्याशम्यन्नाम निरीक्ष्य
च ॥१३७॥ शरं हारं किरीटं च, चूडारत्नं च कुंडले । कटके च गृहीत्वैत्य, नत्वोवाचेति चक्रिणम् ॥१३८॥ अहं ते पूर्वदिक्पालः,
सदैवाज्ञाविधायकः । सत्कृत्य तं विसृज्याथ, भरतोऽष्टाद्विकां व्यधात् ॥१३९॥ तथैव वरदामानं, गत्वा प्राच्यां वशे कृते । राज्ञे
सोऽपि कटीसूत्रं, ददौ ग्रैवेयकादि च ॥१४०॥ प्रभासमपरस्यां तु, मुक्तामालादि सोऽप्यदात् । ततोऽप्यसाधयत्सिंधुं, सा कुंभाष्ट-
सहस्रकम् ॥१४१॥ अदाद्रात्रं ततः प्राप, वैताढ्योपत्यकं नृपः । धीमानसाधयत्तत्र, वैताढ्याद्रिकुमारकम् ॥१४२॥ कृतमालं तमि-
श्राख्यगुहेशं चाथ सोऽप्यदात् । दिव्यं स्त्रीरत्नयोग्यं तु, सर्वालंकारमप्यथ ॥१४३॥ सुषेणो नाम सेनानीः, सिंधुमुत्तीर्य चर्मणा ।
सैन्यार्द्धयुगपान्यं सोऽसाधयत् सिंधुनिष्कुटम् ॥१४४॥ सोऽश्वरत्नस्थितो दंडरत्नेन त्रिरताडयत् । तमिश्रायाः कपाटे तत्स्वामी ते
उदघाटयत् ॥१४५॥ षण्मासीं तु प्रतीक्ष्याथ, हस्तिरत्नस्थितो नृपः । गुहांतः प्राविशत् कुर्व्वञ्जुद्योतं मणिरत्नतः ॥१४६॥ काकण्यै-
कोनपंचाशत्तद्भिन्नयोर्मंडलानि च । धनुःपंचशतीमानान्यालिलेख क्षितीश्वरः ॥१४७॥ तत्रोन्मथानिमग्नश्च, नद्याबुत्तीर्य पद्यया ।
कृतया सूत्रधारेण, गुहाया निर्ययौ ततः ॥१४८॥ चिलातैश्चक्रिसेनान्या, युद्धे भग्नैः स्वदेवता । स्मृता मेघमुखाश्चक्रिसेन्येऽथ वध-
पुर्भृशम् ॥१४९॥ चतुरंगचमू चक्रं, चक्री चक्रेऽथ चर्मणि । उपरिष्ठाञ्चरत्नं च, तन्मूले च मणिं व्यधात् ॥१५०॥ लूयंते चात्र

साधर्मिक-
वात्सल्यं

॥२५॥

साधर्मिक-
वात्सल्य-
प्रकाशः
॥२६॥

मध्याह्ने, प्रातरुप्तास्तु शालयः । लोके ब्रह्मांडसंज्ञं तत्समरात्रमवस्थितम् ॥१५१॥ ततो मेघमुखा देवा, भग्नाश्चक्र्यामियोगिकैः । भृत्य-
भावं ततो मेजुम्लेच्छास्ते भरतेशितुः ॥१५२॥ गिरौ हिमवति क्षुद्रे, गत्वा राट् शरमक्षिपत् । सोऽप्युद्धं योजनानां तु, द्वासप्ततिम-
गाच्छरः ॥१५३॥ मागधाधिपवत् कृत्वा, तद्विरीशं वशंवदम् । चक्री स्वरथतुंडेन, तमद्रिं त्रिरताडयत् ॥१५४॥ कांकिण्यर्षभकूटाद्रौ,
लिलेखाथ स्वनाम सः । असाधयच्च सेनानीरुदीच्यां सिंधुनिष्कुटम् ॥१५५॥ गंगां चासाधयत्तां च, बुभुजेऽब्दसहस्रकम् । असा-
धयत् सुषेणोऽथ, गंगानिष्कुटमुत्तरम् ॥१५६॥ वैताढ्ये खेचराधीशौ, नमी च विनमी तथा । द्वादशाब्द्या जितौ राज्ञा, खड्गरत्नभृता
ततः ॥१५७॥ नमी रत्नान्यदादन्यः, स्त्रीरत्नमथ राट् व्यधात् । वश्यं खंडप्रपाताख्यं, गुहेशं नाख्यमालिनम् ॥१५८॥ प्राग्वदुद्धा-
टितद्वारा, निर्गत्य गुहया तथा । असाधयन्निधीन् गंगामूलस्थान् स नवाप्यमून् ॥१५९॥ नैसर्प्यः १ पांडुक २ श्वैव, पिंगलः ३ सर्व-
रत्नक्तः ४ । महापद्मश्च ५ कालश्च ६, महाकालश्च ७ मानवः ८ ॥१६०॥ शंखस्थिताश्च ९ ते यक्षसहस्रेण पृथक् पृथक् । क्रमात्तेषु भवत्ये-
तच्चक्रिपुण्यप्रभावतः ॥१६१॥ निवेशो नगरादीनां १, धान्यमानधनोद्भवः २ । नृतिर्यग्भूषणविधिः ३ श्चक्रिरद्वोद्भवस्तथा ४ ॥१६२॥
वस्त्रोत्पत्तिश्च ५ कालस्य, ज्ञानं ६ स्वर्णादिकोद्भवः ७ । शुद्धा नीतिप्रसूतिश्च ८, काव्यनाटकयोर्विधिः ९ ॥१६३॥ तेऽष्टचक्रप्रतिष्ठा योजनानि
द्वादशायताः । अष्टौचा नवविस्तीर्णा, मंजूषाकारधारिणः ॥१६४॥ सुषेणोऽप्यजयद्रंगानिष्कुटं दाक्षिणात्यकम् । भरतोऽसाधयत् षष्ठ्य-
ब्दसहस्रयेति भारतम् ॥१६५॥ न्यस्तकृत्यो गृहपतौ, कृतशान्तिः पुरोधसा । राजन् राजा महर्ध्याऽसौ, विनीतामाययौ पुरीम् ॥१६६॥
चक्रे राज्यामिषेकोऽस्य, राजमिर्द्वादशाब्दिकः । चक्री स्वौकस्ततो गत्वा, ज्ञातिवर्गं व्यलोकत ॥१६७॥ अथ सा सुंदरी दीक्षानि-
षेधाहः प्रभृत्यपि । आचाम्लानि व्यधान्नित्यमुक्त्वा मुक्तौ महामनाः ॥१६८॥ तपःपरां कुशांगीं तां, वीक्ष्योचे प्रव्रजिष्यसि । किं

साधर्मिक-
वात्सल्यं

॥२६॥

साधर्मिक-
वात्सल्य-
प्रकाशः
॥२७॥

स्वसः ? साऽब्रवीद् बाहं, ततस्तां भरतोऽमुचत् ॥१६९॥ तदा च समवासार्षाद्विषभोऽष्टापदाचले । गत्वा सा तत्र जग्राह, व्रतं तीर्थकुदंतिके ॥१७०॥ राजा दूतमुखेनाख्यत्, सौंदर्यास्तां ह्यधूनिति । सेवध्वं मां मया सार्द्धं, युध्यध्वं वाऽधुना ध्रुवम् ॥१७१॥ कुमारस्तेऽपि गत्वा-
ऽऽशु, नत्वा तातं बभाषिरे । युष्मद्दत्तानि राज्यानि, लात्यसौ किमु कुर्महे ? ॥१७२॥ (ग्रंथाग्रं । ६८००) स्वाम्यभोवाच हे वत्सा !, या वांछा विषयेषु वः । न च्छिन्ना स्वःसुखैः सा हि, च्छेत्स्यते नृसुखैः कथम् ? ॥१७३॥ अत्रार्थेऽचीकथन्नाथः, कथामांगारदा-
हिकीम् । वैतालिकं च ते श्रुत्वाऽध्ययनं शिश्रियुर्व्रतम् ॥१७४॥ प्रैषीद् दूतमथो बाहुबलिने भरतः स तु । गत्वा नत्वेत्यभाषिष्ट, स्पष्ट-
वाक् भरतानुजम् ॥१७५॥ भरतो भरतक्षेत्रे, विभुरद्वैतवैभवः । कल्पद्रुः सेवकानां यो, द्विषां महिषवाहनः ॥१७६॥ ज्येष्ठो आता-
जगज्ज्येष्ठ !, सर्वत्राप्यौचितीचणः । तदसौ सेव्यतां स्वामिंस्ततो बाहुबलिर्जगौ ॥१७७॥ सेवकानामसौ कर्तुमलं पुण्यादृतेऽपि किम् ? ।
जिताश्चानेन केऽमित्रा, अजय्ये मय्यनिर्जिते ? ॥१७८॥ राजाऽधमौचितीचंचुर्दीक्ष्यन्ननुजानहो । ज्ञास्यते युधि लग्नेऽन्यदित्युक्त्वा तं
व्यसर्जयत् ॥१७९॥ ततश्च भरतः सर्वमामग्रीसहितोऽचलत् । सौनंदेयोऽपि तं ज्ञात्वा, भरतायाभ्यषेणयत् ॥१८०॥ संग्रामसमये
तूक्तौ, सुरविद्याधरैरिमौ । युवां ननु महात्मानौ, युध्येथां दृग्युधादिभिः ॥१८१॥ आमेत्युक्ते ततश्चक्री, विजिग्ये दृष्टिसंयता ।
वाग्बाहुमुष्टिदंडैश्च, सौनंदेयेन लीलया ॥१८२॥ ततश्चितातुरश्चक्री, चक्रं ससार तत्करे । आगाद् बाहुबली तं च, दृष्टोचे चक्रिणं
क्रुधा ॥१८३॥ धिक् त्वां अष्टाश्रवः किं च, सचक्रं चूरयामि मे । किंत्वेभिर्भोगसंयोगैरीदृग्भिर्दारुणैः कृतम् ॥१८४॥ इत्युक्त्वा प्रा-
व्रजत् सोऽथ, भरतस्तममर्षयत् । न्यस्य सोमप्रभं तस्य, राज्येऽसौ स्वां पुरीमगात् ॥१८५॥ दध्यौ बाहुबली मानाद्वदिष्येऽहं कथं
लघून् । बंधुबंधुसुतादींश्च, प्रभुपार्श्वे स्थितान् मुनीन् ? ॥१८६॥ केवलार्थी ततस्तत्र, तस्यौ प्रतिमया च सः । वर्षांते प्राहिणोद् ब्राह्मीं,

साधर्मिक-
वात्सल्यं

॥२७॥

साधर्मिक-
वात्सल्य-
प्रकाशः
॥२८॥

सुंदरीं च जगद्विभुः ॥१८७॥ तृणवल्ल्यादिमिव्याप्तं, ते तं दृष्ट्वेत्यवोचताम् । स्वाम्याख्यत् केवलं न स्यात्, करिस्कंधजुषां कचित् ॥१८८॥ स दध्यौ मे कुतो हस्ती?, ज्ञातं मानो मतंगजः । धिग् मां विनयविध्वंसकारिमानविडंबितम् ॥१८९॥ इयत्कालं मुधा सेहे, शीतवातातपादिकम् । ततश्चारित्रपूतांस्तान्, वंदिष्येऽद्य शिशूनपि ॥१९०॥ ध्यायन्निति विशुद्धात्मा, सोऽथ पादमुदक्षिपत् । केवलं प्राप्य गत्वाऽस्थात्तत्र केवलिपर्षदि ॥१९१॥ राज्यं भरतराजोऽथ, कुर्वन्नेतैर्युतो यथा । यक्षाणां कृतरक्षाणां, सहस्रास्तत्र षोडश ॥१९२॥ राज्ञां मुकुटबद्धानां, द्वात्रिंशच्च सहस्रकाः । चतुष्पष्टिसहस्राश्च, राज्ञीनां वरयोपिताम् ॥१९३॥ पत्तनानां सहस्राण्यष्टा-चत्वारिंशदप्यथ । द्वासप्ततिसहस्राश्च, समृद्धानां पुरां तथा ॥१९४॥ तथा षोडश खेटानां, संवाधानां चतुर्दश । कर्बटानां सह-स्राश्च, विंशतिश्चतुरन्विता ॥१९५॥ मटंबानां च तावन्त, आकराणां च विंशतिः । द्रोणमुखसहस्राणां, नवतिर्नवभिर्युता ॥१९६॥ तथा त्रिषष्टिसंयुक्ताः, सूदानां च शतत्रयी । श्रेणीप्रश्रेणयश्चाष्टादश सेवाकृतोऽनिशम् ॥१९७॥ प्रत्येकं च रथाश्वेभलश्चाश्चतुरशीतिकाः । प्रत्येकं ग्रामपत्तीनां, कोट्यः षण्णवतिस्तथा ॥१९८॥ अत्र च विषमपदानामर्थो यथा—ग्रामो वृत्त्यावृतः स्थान्नगरमुरुचतुर्गोपुरोद्भा-सिशोभं, खेटं नद्यद्विवेष्टं परिवृतमभितः कर्बटं पर्वतेन । ग्रामैर्युक्तं मडंबं दलितदशशतैः पत्तनं रत्नयोनिद्रोणाख्यं सिंधुवेलावल-यितमथ संवाधनं चाद्रिशृंगे ॥१९९॥ कुराज्यैकोनपंचाशत्, पंचाशच्चांतरोदकाः । प्रयुक्ता चैवमादीनां, वस्तुनामनुशासिता ॥२००॥ द्वात्रिंशतः सहस्राणां, देशानामीशिता तथा । द्वात्रिंशद्वबद्धसंज्ञानां, नाटकानामपीयताम् ॥२०१॥ भरतः पूर्वजन्मर्षिदानपुण्यप्रभा-वतः । समग्रभरतैश्वर्यसुखं सुचिरमन्वभूत् ॥२०२॥ अन्यदा समवासार्षीद्विरावष्टापदे प्रभुः । सर्वध्यां भरतस्तत्र, गत्वाऽहंतमवन्दत ॥२०३॥ तत्र दृष्ट्वाऽनुजान् दध्यौ, भुंक्ते काकोऽपि नैककः । विटभोज्यं व्यधां राज्यं, श्वेवोच्छिद्य निजं कुलम् ॥२०४॥ संप्रत्यपि

साधर्मिक-
वात्सल्यं

॥२८॥

साधर्मिक-
वात्सल्य-
प्रकाशः
॥२९॥

ततो भोगैः, प्रार्थयिष्येऽनुजानमून् । राजा ध्यात्वेति राज्येन, नत्वा तानभ्यमंत्रयत् ॥२०५॥ स्वाम्युवाच न लांत्येते, राज्यं वांत-
मिवाथ सः । आनाय्य मोदकानांसि, पंचशत्या प्रदत्तवान् ॥२०६॥ अकल्प्यमिदमूचेऽर्हन्नाथाकर्मार्हतं ह्यदः । अकृताकारितानं तु,
यच्छन्नूचेऽर्हतास्थ सः ॥२०७॥ यतीनां राजपिंडत्वात्, कल्पते नैतदप्यथ । निषिद्धः सर्वथा राजा, दध्यौ म्लानमुखानुजः ॥२०८॥
त्यक्तोऽहं तातपादैस्तु, सर्वथा पापकर्मकृत् । धिग्मां कुकर्मचंडालं, भविष्यामि कथं हहा ? ॥२०९॥ शोकार्त्तं तं हरिर्ज्ञात्वाऽप्राक्षीत्
प्रभुमवग्रहम् । स्वाम्याख्यात् शृणु देवेंद्रावग्रहः पंचधा पुनः ॥२१०॥ शक्रचक्रिनृपागारिसाधुभेदादमीषु तु । पूर्वः पूर्वः समग्रोऽपि,
पाश्चात्येन विबाध्यते ॥ २११ ॥ शक्रोऽथोवाच साधुभ्यो, द्रव्यादिमिरवग्रहः । दत्तो मया निजोऽथोचे, प्रीतचित्तो नृपः प्रभुम्
॥२१२॥ स्वकीयोऽवग्रहो दत्तो, यतिभ्यः सर्वथा मया । ऋभुक्षाणं वभाषेऽथ, हर्षभाग् वृषभात्मजः ॥ २१३ ॥ ददे कस्मायिदं
भक्तं ?, वद विद्वन् ! दिवस्पते ! । गुणोत्तरेभ्य इत्यूचे, शक्रः सोऽथेत्यर्चितयत् ॥ २१४ ॥ के ते मत्तस्ततो ज्ञातं, विरताविरताः
खलु । तत्तेषां भक्तपानाद्यैः, करिष्ये भक्तिमादृतः ॥२१५॥ तुष्टः पुनरभाषिष्ट, दृष्ट्वा सृष्ट्वाकृतिं हरिम् । स्वर्गे तिष्ठत किं यूयं, रूपेणा-
नेन ? सोऽभ्यधात् ॥२१६॥ नैतत्स्वाभाविकं तत्तु, मर्त्यैर्द्रष्टुं न शक्यते । राजोवे कौतुकं मेऽत्र, तद्दर्शय यथा तथा ॥२१७॥ शक्रोऽ-
प्यदर्शयत्तस्यैकांगुलीं भूषणान्विताम् । दृष्ट्वाऽत्यंतप्रदीप्तां तां, मुमुदे मेदिनीपतिः ॥२१८॥ शक्रांगुलीं च संस्थाप्याकार्षादिष्टाद्विकां
नृपः । ततःप्रभृति संजज्ञे, पृथ्व्यामिद्रमहोत्सवः ॥२१९॥ विजह्रेऽन्यत्र तीर्थेशः, पृथ्वीशोऽप्येत्यमंदिरे । आकाशं श्रावकानूचे,
भक्तिनिर्भरया गिरा ॥२२०॥ युष्माभिः कृषिवाणिज्यं, नैवान्यदपि कर्म च । कार्यं किंतु सदाऽप्यत्र, भोक्तव्यं मम सन्ननि ॥२२१॥
अपूर्वं श्रुतमध्येयं, पूर्वाधीतं च गुण्यताम् । धर्म्मैकमानसैः स्थेयं, भो भोः साधर्मिका यतः ॥२२२॥ सत्साधर्मिकवात्सल्ये, परा

साधर्मिक-
वात्सल्यं

॥२९॥

साधर्मिक-
वात्सल्य-
प्रकाशः
॥३०॥

प्रवचनोन्नतिः । तथा च तीर्थकृन्नामकर्म जीवः समार्जयेत् ॥२२३॥ ब्रूयते च मदग्रे तु, संभूयेति जितो भवान् । वर्द्धते च भयं
येभ्यस्तस्मान्मा हन मा हन ॥२२४॥ तथैव चक्रिरे ते तु, चक्री त्वाकर्ण्य तद्वचः । अचिंतयजितोऽहं कैर्हुं कषायैस्ततश्च मे ॥२२५॥
भयमस्ति ततः कस्माद्धेतोर्हन्मि यतोऽग्निनः । संवेगमित्यगाद्राजा, शृण्वानस्तां गिरं क्षणम् ॥२२६॥ पुनः पश्यन्नसौ ग्रीत्या, साम्रा-
ज्यश्रियमुत्तराम् । सिषेवे विषयान् भोगफलं हि बलवद्यतः ॥२२७॥ स्रदैर्नृपोऽथ विज्ञप्तो, भूयिष्ठा इह भोजिनः । परीक्षार्थं ततो
राजा, श्रावकानिति पृष्ठवान् ॥२२८॥ व्रतानि कति वः संति ?, तेऽप्युचुर्न व्रतानि नः । अणुव्रतानि पंच स्युः, सप्त शिक्षाव्रतानि
च ॥२२९॥ रेखात्रयेण काकण्या, तेऽथ राज्ञाऽङ्किता हृदि । लांछ्यन्ते तेऽपि षण्मास्या, षण्मास्यैवं महीभुजा ॥२३०॥ ब्राह्मणा
इत्यजायंत, ते पुत्रान् स्वानदीक्षयन् । परीषहासहिष्णूस्तु, कानपि श्रावकान् व्यधुः ॥२३१॥ आर्यान् वेदान् व्यधाच्छाद्धधर्माचार-
परान्नृपः । तेऽनार्याः सुलसायाज्ञवल्क्याद्यैश्चक्रिरे पुनः ॥२३२॥ पश्चाद्यज्ञोपवीतानि, सौवर्णादीनि जज्ञिरे । मिथ्यात्वं ब्राह्मणास्ते-
ऽगुरंतरे नवमार्हतः ॥ २३३ ॥ राज्ञाऽन्यदा जिनोऽत्रत्यान्, पृष्ठो भाविजिनादिकान् । जगाद पितृमातायुर्मानवर्णादिमिथ्य तान्
॥२३४॥ विहृत्याब्दसहस्रोत्तं, पूर्वलक्षमथ प्रभुः । केवलित्वेन धर्मं च, पंचयाममुपादिशत् ॥२३५॥ चतुर्युक् पुंडरीकाद्या, अशी-
तिर्गणधारिणः । सहस्रास्तु चतुर्युक्ताशीतिश्चाप्यनगारिणाम् ॥२३६॥ साध्वीनां ब्राह्मिकासुंदर्यादीनां च त्रिलक्षिका । श्रावकाणां
त्रिलक्षी च, सहस्रैः पंचमिर्युता ॥२३७॥ श्राविका पंचलक्षी चतुष्पंचाशत्सहस्रयुक् । प्रभोः चतुःसहस्री चाभूच्चतुर्दशपूर्विणाम् ॥२३८॥
सार्द्धसप्तशतीयुक्तास्तथाऽवधिमतां नव । सहस्राः केवलज्ञानभृतां ते विंशतिः पुनः ॥२३९॥ विंशतिर्वैक्रियर्द्धीनां, सहस्राः षट्शतीयुताः ।
सहस्रा द्वादशाभूवन् सार्द्धानि षट्शतानि च ॥२४०॥ मनःपर्यययुक्तानां, तावन्तो वादिनोऽपि च । द्वाविंशतिसहस्राश्चानुत्तरेषूपपा-

साधर्मिक-
वात्सल्यं

॥३०॥

साधर्मिक-
वात्सल्य-
प्रकाशः
॥३१॥

तिनाम् ॥२४१॥ युक्ता नवशतैरेवं, भव्यवर्गं प्रबोध्य सः । धनुष्पंचशतीमानश्चाष्टापदसमद्युतिः ॥२४२॥ गिरावष्टापदेऽन्येद्युः,
स्वामी नष्टापदाग्रणीः । आययौ जगतामष्टापदादिव्यसनैकहृत् ॥२४३॥ अष्टभिः कुलकं । तृतीयारे स सार्द्धाष्टमासत्र्यब्दावशेषके ।
माघकृष्णत्रयोदश्यां, पूर्वाह्निऽभीचिगे विधौ ॥२४४॥ चतुर्दशेन भक्तेन, सहस्रैर्दशभिः समम् । मुनीनामथ पर्यंकनिषण्णो योगरोधतः
॥२४५॥ सर्वायुः पूर्वलक्षास्त्वतीत्याशीतिं चतुर्युताम् । प्रथमस्तीर्थकृत् प्राप, शाश्वतं परमं पदम् ॥२४६॥ त्रिमिर्विशेषकं ॥ सुरा-
सुराश्च चक्री च, पूर्वायातास्ततः प्रभोः । विधिवच्चक्रिरे मोक्षमहं कृत्वा चितित्रयीम् ॥२४७॥ पूर्वापाच्यपराशास्वर्हतस्तद्वंशजन्मि-
नाम् । शेषाणां च क्रमाद् वृत्तां, त्रिकोणां चतुरश्रिकाम् ॥२४८॥ त्रीनश्रीस्तान्नुपो भक्त्या, श्रावकाणां समार्पयत् । तेऽपि त्रिवां-
र्षिकैर्त्रीहियवाद्यैर्जुहुवुश्च तान् ॥२४९॥ ते वृद्धश्रावकास्तेन, प्रथिता अग्निहोत्रिकाः । लोकोऽपि राजपूज्यत्वात्तेभ्यो दानमदात्तदा
॥२५०॥ तत्र सिंहनिषद्याख्यं, चैत्यं वर्द्धकिरत्नतः । त्रिकोशोच्चं द्विगव्यूतपृथु दैर्घ्यं च योजनम् ॥२५१॥ चतुर्द्वारं च तत्रार्चाः,
खखवर्णप्रमाणतः । जिनानां वृषभादीनां, चतुर्विंशतिमप्यथ ॥२५२॥ भक्त्या स्तूपशतं चक्री, भ्रातृणां प्रतिमांशतम् । एकोनं तु
गिरौ तत्र, दंडेनाष्टौ पदानि च ॥२५३॥ कारयित्वेति तत्तीर्थं, चक्रथागत्य निजां पुरीम् । मेजे भोगान् पुनः पंच, पूर्वलक्षीं यथा-
सुखम् ॥२५४॥ अन्यदा च कृतस्नानः, सर्वालंकारभूषितः । गत्वाऽंतर्दर्पणागारं, सिंहासन उपाविशत् ॥२५५॥ पश्यतस्तस्य सं-
क्रांतं, खगात्रं मणिमिच्छिषु । अंगुलीयकमेकं चापतद्राज्ञाऽप्यलक्षितम् ॥२५६॥ तद्विना चांगुलीं तां तु, क्षमापतिर्वीक्ष्य विश्रियम् ।
दध्यावागंतुकाऽत्र श्रीः, पुस्ताद्यैरिव मिच्छिषु ॥२५७॥ स्वांगेभ्यो भूषणान्येष, उत्तार यथा यथा । तथा तथाऽतिभूयांसं, संवेग-
मगमत् परम् ॥२५८॥ आरुह्य क्षपकश्रेणीं, शुक्रध्यानाग्निना क्षणात् । घातिकर्माणि निर्दह्य, केवलश्रियमाप सः ॥२५९॥ शक्रो-

साधर्मिक-
वात्सल्यं

॥३१॥

साधर्मिक-
वात्सल्य-
प्रकाशः
॥३२॥

ऽथासनकंपेन, तत्रागाद्भरतोऽपि च । देवतादत्तमादत्त, द्रव्यलिङ्गं च तद्विरा ॥२६०॥ स्वर्णभोजे निषद्याथ, कृत्वा सदेशनामसौ । प्रबोध्य दीक्षयामास, सहस्रान् दश भूशुजाम् ॥२६१॥ भरतः पूर्वलक्षाणि, कौमार्ये सप्तसप्ततिम् । अतीत्य मंडलित्वे च, सहस्रं शरदां पुनः ॥२६२॥ तदूनायां कृतायां च, पुनः षट्पूर्वलक्षिकाम् । विहृत्य केवलित्वे तु, पूर्वलक्षं तथैककम् ॥ २६३ ॥ सिद्धः शत्रुजये तीर्थे, तत्पुत्रस्तु विडौजसा । अथादित्ययशोऽभिख्यः, पितुराज्येऽभ्यषिच्यत ॥२६४॥ एवमष्टौ क्रमात्ते तु, त्रिखंडेशाः शिवं ययुः । दिग्मात्रमिदमित्युक्तं, चरितं भरतेशितुः ॥२६५॥ साधर्मिकाणां भरतेश्वरेण, वात्सल्यमेवं विहितं निश्चयम् । सुश्रावकाः ! श्रावकलोकवर्गे, भक्तिं स्वशक्त्या कुरुताशनाद्यैः ॥२६६॥ साधर्मिकवात्सल्ये भरतेश्वरकथा ॥ वात्सल्यमेव राजग्रहाद्याप-
दुद्धाररूपं सदृष्टान्तमाह —

वज्राउहस्स रामेणं, जहा वच्छल्लयं कयं । ससत्तिअणुरूवं तु, तहा वच्छल्लयं करे ॥२०७॥

अक्षरार्थः सुगमो, भावार्थस्तु ज्ञातगम्यः, तच्चेदं-क्षेत्रेऽत्र पुर्ययोध्यायामिक्ष्वाकुकुलविश्रुतः । (ग्रंथाग्रं ७०००) राजा दशरथो जज्ञे, विवेकरथसारथिः ॥१॥ तस्याभवन्महादेवी, कौशल्या कुशलाशया । द्वितीया तु सुमित्राख्या, तृतीया केकयी पुनः ॥२॥ तुर्या चसुप्रभामिख्या, तासां पुत्रा इमे क्रमात् । पञ्चनामाष्टमः शीरी, रामभद्रापराह्वयः ॥ ३ ॥ नारायणामिधः शाङ्गी, लक्ष्मणापरनामकः । तृतीयो भरताभिख्यः, शत्रुघ्नश्च तुरीयकः ॥४॥ —इतश्च मिथिलापुण्यां, जनकोऽभून्महीपतिः । विदेहेति प्रिया तस्य, सीतानाम्नी च तत्सुता ॥५॥ वज्रावर्त्तार्णवावर्त्तचापारोपात् पणीकृताम् । गत्वाऽथोद्यौवनां तत्र, पञ्चस्तामुदवाहयत् ॥६॥ समं रामादिभिः पुत्रै, राजा दशरथस्ततः । जिनधर्मरतः प्राज्यं, साम्राज्यं सुचिरं व्यधात् ॥७॥ —कौशल्यायै जिनस्नात्रं, सौविदे-

पञ्चचरित्रं

॥३२॥

साधर्मिक-
वात्सल्य-
प्रकाशः
॥३३॥

नान्यदाऽऽदितः । पश्चाच्चापरदेवीभ्यश्चेटीभिः प्राहिणोन्नृपः ॥८॥ तारुण्याच्चेटिकाः शीघ्रं, गत्वा ताः पूर्वमेव हि । देवीनामार्पय-
त्स्नात्रपाथस्ताश्च ववंदिरे ॥९॥ सौविदे त्वतिवृद्धत्वात्, मंदवन्मंदगामिनि । अनाप्तस्नात्रपानीया, कौशल्या त्वपमानिता ॥ १० ॥
उद्बुद्धं यावदारेभे, स्वं तत्रैत्य नृपोऽप्यथ । मृत्योर्निवार्य तां प्रोचे, त्वयेदं प्रकृतं कथम् ? ॥११॥ ततः सोचेऽपमानं तमथागा-
त्तत्र सौविदः । किमागास्त्वं विलंबेन, राज्ञाऽसावित्यपृच्छयत् ? ॥१२॥ कंचुक्यपि जजल्पात्र, वार्द्धक्यमपराध्यति । सर्व्वकार्याक्षमं
स्वामिन् !, किं न पश्यतु मे वपुः ॥१३॥ इति श्रुत्वा नृपो दध्याविति यावदियं जरा । सर्वतः शाकिनीवेदं, न गात्रं ग्रसतेतराम्
॥१४॥ व्याधिव्याधास्त्वमी यावन्न व्यथंते वपुर्मृगम् । यावच्च करणग्रामो, नाध्यासीत् क्षयास्पदम् ॥१५॥ तावन्नो यतितुं युक्तं,
प्रेत्यकार्याय सत्वरम् । ध्यायन्निति नृपोऽथागात्, स्वस्थानं सुसमाहितः ॥१६॥ सत्यभूतिश्चतुर्ज्ञानी, पुरोद्याने तदाऽऽययौ । राजा
सपुत्रस्तत्रागान्त्वाऽश्रौषीदिदं यथा ॥१७॥ “दुष्प्रापं प्राप्य यः पुस्त्वं, धर्मं धत्ते न यत्नतः । चिंतारवं हि कष्टाप्तं, पातयत्येव
सोऽबुधौ ॥१८॥” संविप्रोऽथ गृहं गत्वा, राजामात्यान् समादिशत् । राज्ये स्थापयितुं यावत्, रामं पुत्रं प्रमोदभाक् ॥१९॥ कैकयी
नृपतिं तावत्, प्राप्यं वरमयाचत । राजाऽप्युवाच याचस्व, विना व्रतनिषेधनम् ॥२०॥ साऽवोचद् देहि राज्यं हि, भरताय ततो
नृपः । आनाय्य भरतं राज्ये, संस्थापयितुमादिशत् ॥२१॥ सोऽपि नत्वा पितुः पादान्, रुदन्नूचे त्वया सह । ताताहं प्रव्रजिष्यामि,
राज्यं रामाय देहि तत् ॥२२॥ व्रताय यदि नो योग्यस्ततोऽहं सीरिशार्ङ्गिणोः । सेविष्ये भक्तितः पादांस्त्वत्पादानिव सर्वदा
॥२३॥ अथोचे नृपतिं रामो, भरतोऽत्र स्थिते मयि । राज्यं ग्रहीष्यते नैव, वनवासाय यामि तत् ॥२४॥ इत्यनुज्ञाप्य राजानं,
कौशल्यां च प्रणत्य सः । वज्रावर्त्तधनुर्विभ्रन्निर्ययौ राजमंदिरात् ॥२५॥ सौमित्रिरथ निर्यातं, वीक्ष्य रामं व्यचिंतयत् । उत्थाप्य

पद्मचरित्रं

॥३३॥

साधर्मिक-
वात्सल्य-
प्रकाशः
॥३४॥

भरतं राज्यादग्रजं स्थापयामि किम् ? ॥२६॥ न युक्तमथवा ह्येतत्तातादेशविबन्धकम् । ततोऽहमनु यास्यामि, पद्मं सर्वत्र भृंगवत् ॥२७॥
चिंतयित्वेति सौमित्रिर्णवावर्त्तचापभृत् । पृष्ठोत्तंसिततूणीरो, निर्ययौ पद्मपृष्ठतः ॥२८॥ वियोगभीता सीताऽपि, नत्वा श्वश्रूं पति-
व्रता । ज्योत्स्नेवानु विधुं शीघ्रं, प्रतस्थे साऽनु राघवम् ॥ २९ ॥ राजाऽथ भरतं राज्ये, स्थापयित्वा तपोऽग्रहीत् । सत्यभूतिगुरोः
पार्श्वे, क्रमेण शिवमाप च ॥३०॥—सौमित्रिजानकीयुक्तः, पद्मो गच्छन् क्रमादथ । प्राप मालवदेशांतर्दशांगपुरमन्निधौ ॥३१॥ धात्री-
पुत्रीमथ श्रांतां, विश्रामयितुमध्वनि । निषसाद वटस्याधो, यक्षेश इव राघवः ॥३२॥ तं देशमभितो वीक्ष्य, सीरी शार्ङ्गिणमब्रवीत् ।
अधुनैवोद्वसो जज्ञे, देशोऽयं कस्यचिद्भिया ॥३३॥ अशुष्ककुल्या आरामा, इक्षुवाटाश्च सेक्षवः । खलानि च ससस्यानि, समीक्ष्यंतेऽत्र
भो यतः ॥३४॥ अत्रांतरे नरं कंचित्, दृष्ट्वाऽपृच्छद्रघूद्वहः । किमुच्चाल देशोऽयं, प्रस्थितोऽसि क्व वा भवान् ? ॥३५॥ सोऽथा-
ख्यत् श्रीविशालायां, विशालायां नरेश्वरः । अस्ति सिंहोदरो नाम, सिंहाभो वैरिदंतिनाम् ॥३६॥ तस्यास्ति प्रतिबद्धोऽस्मिन्,
देशे सामंतकाग्रणीः । वज्रायुध इति ख्यातो, वज्रकर्णापरामिधः ॥३७॥ आखेटकेऽन्यदा सोऽगान्मृगाद्यांस्तत्र खेटयन् । प्रीति-
वर्द्धननामानं, वीक्षांचक्रे महामुनिम् ॥३८॥ अमुष्मिन् भीषणेऽरण्ये, प्रेतराजगृहोपमः । त्वं तिष्ठसि किमत्रेति, तं पप्रच्छ महीपतिः
॥३९॥ यत्पूचे स्वहितायाथ, भूयोऽभाषिष्ट भूपतिः । खाद्यादिवर्जिते तेऽत्र, किं नामात्महितं भवेत् ? ॥४०॥ योग्योऽयमिति मत्व-
र्विर्द्धर्ममात्महितं जगौ । तमाकर्ण्य नृपो धर्ममग्रहीद्ब्रह्मेविनाम् ॥४१॥ मुक्त्वा देवं हि सर्व्वज्ञं, गुरुन् साधूंश्च नापरम् । प्रणंस्यामीति
जग्राहामिग्रहं च महामनाः ॥४२॥ ततस्तं मुनिमानस्य, स्वपुरेऽगात् स पार्थिवः । विशुद्धं धर्ममातन्वन्, मनस्येवमचिंतयत् ॥४३॥
न नमस्यो मया ह्यन्य, इति तावदभिग्रहः । सिंहोदरस्तु मे द्वेषी, भविष्यत्यनमस्यतः ॥ ४४ ॥ एवं चेतसि संचिंत्य, स्वांगुलीये

पद्मचरित्रं

॥३४॥

साधर्मिक-
वात्सल्य-
प्रकाशः
॥३५॥

मणीमयम् । श्रीसुव्रतार्हतो विंबं, धीश्रेष्ठः स न्यवीविशत् ॥४८॥ वज्रायुधो नमश्चक्रे, यदा सिंहोदराय सः । तदा तदंगुलीयस्थं,
पुरः कृत्वाऽनमज्जिनम् ॥४९॥ वृत्तांतं तमथो ज्ञात्वा, कोऽपि तस्यान्यदा खलः । सिंहोदराय तत्सर्वमाचख्यौ विप्रतारणम् ॥४७॥
ततोऽस्मै कुपितः सिंहोदरो हकितसिंहवत् । तत्कोपं वज्रकर्णाय, कोऽप्येतद्वागचीकथत् ॥४८॥ भोः कथं मयि तत्कोपस्त्वयाऽज्ञायीति
स स्फुटम् । वज्रायुधेन पृष्ठः सन्, स पुमानित्यभाषत ॥४९॥ श्राद्धः समुद्रदत्तोऽस्ति, पुरे कुंडपुरे वणिक् । तज्जाया यमुनाऽ-
भिरुया, विद्युदंगोऽस्मि तत्सुतः ॥५०॥ अन्यदा पण्यमादाय, प्रभूतं प्रययावहम् । उज्जयिन्यां वणिज्याय, वणिजां धर्म एष
हि ॥५१॥ तत्र कामलतां नाम, कामपत्नीमिवापराम् । वेश्यां ददर्श सद्यश्च, मन्मथोन्माथितोऽभवम् ॥५२॥ रात्रिमेकां वसामीति,
तया विहितसंगमः । षण्मासानवतस्थेऽहं, तत्संगविरहासहः ॥५३॥ यदार्जि विपुलं द्रव्यं, मत्पित्रा जन्मतोऽपि हि । तच्चनाशि
मया सर्वं, मत्तेभेनेव काननम् ॥५४॥ सिंहोदरमहादेव्याः, श्रीधराया हि कुंडले । यादृशी तादृशी देहि, मामित्यूचेऽन्यदा तु
सा ॥५५॥ तावन्मात्रो न मेऽर्थोऽस्ति, तत् ते एव हराम्यहम् । ध्यात्वेति निशि स्वात्रेण, प्रविष्टो नृपवेश्मनि ॥५६॥ तदा सिंहोदरं
क्रोधात्, निःश्वसंतं महाहिवत् । पृच्छंती श्रीधरादेवीत्येवमाकर्णिता मया ॥५७॥ निद्रामुद्रादरिद्राब्जलोचनः प्राणितेश्वर ! दानवारिरि-
वेदानीं, निद्रां न लभसे कथम् ? ॥५८॥ सोऽप्युचे देवि ! तावन्मे, कुतो निद्रासमागमः ? प्रणामविमुखो यावद्वज्रकर्णो न हन्यते ॥५९॥
प्रातस्तु निग्रहीष्येऽमुं, समित्रं हि ततो मम । निद्रैष्यति कृते पुत्र्या, उद्राहे तत्पितुर्यथा ॥६०॥ एतच्छ्रुत्वा ततोऽत्राहं, त्यक्त्वा कुंडलचौ-
रिकाम् । साधर्मिक इति प्रीत्या, तव शंसितुमागमम् ॥६१॥ ततो वज्रायुधः पुंभिः, पुरं तृणकणादिभिः । अपूरयदथापश्यत्, परान्नि-
करजोऽवरे ॥६२॥ अथ सिंहोदरोऽरौत्सीत्, तत्पुरं प्रबलैर्बलैः । तुरंगमखुरोत्स्वातरजोभिश्छादयन्नभः ॥६३॥ दूतेनावीवदत् सोऽथ,

पद्मचरित्रं

॥३५॥

साधर्मिक-
वात्सल्य-
प्रकाशः
॥३६॥

क्रुद्धो वज्रायुधं यथा । प्रणाममाययाऽवंचि, भवताऽहमियच्चिरम् ॥६४॥ इदानीं तु विना तेनांगुलीयेनैत्य मां नम । अन्यथा स-
कुटुंबं त्वां, नेष्यामि यमसन्ननि ॥६५॥ वर्जकर्णस्ततः प्रोचे, दूतं मेऽभिग्रहो ह्यहम् । यद्विना जिनसाधुभ्यां, नमस्यो नापरो मया
॥६६॥ न पौरुषमदो मेऽत्र, किंतु धर्मैकलुब्धता । तत्प्रणामादृते लातु, सर्वस्वमपि ते प्रभुः ॥६७॥ धर्मद्वारं स मे दत्तां, धर्मं
पालयितुं यथा । गच्छाम्यन्यत्र कुत्रापि, स्वस्ति भूयात्तव प्रभोः ॥६८॥ इत्युक्ते वज्रकर्णेन, दूत एत्य शशंस तत् । सिंहोदरनृना-
थाय, सोऽथ मेने न किंचन ॥६९॥ ततश्च सर्वतो रुद्धा, पुरमेष स्थितो बहिः । देशं च लुंठयन्नस्ति, तद्भयादयमुद्रसः ॥७०॥ अहं
च भीतचेताः सन्नष्टोऽस्मि राजविद्वरे । गृहाण्यत्राद्य दग्धानि, तन्ममापि कुटीरकम् ॥७१॥ शून्येभ्य इभ्यसन्नभ्यः, सन्नोपकरणा-
न्यहम् । सधर्मिण्या समानेतुं, प्रहितो यामि तत्कृते ॥७२॥ एवमुक्ते ततस्तस्मै, पुंसे दाशरथिर्ददौ । मणिहेममयं सूत्रं, वदान्यो
दीनवत्सलः ॥७३॥ तं विसृज्याथ सीरास्त्रो, दशांगपुरमीयिवान् । चंद्रप्रभं बहिश्चैत्ये, नत्वा तत्रैव तस्थिवान् ॥७४॥ रामं प्रणत्य
सौमित्रिरवादीद्वदतांवरः । स्वामिन्नादिश येनाहं, भोजनं वां समानये ॥७५॥ कौशल्यानंदनोऽप्याख्यद्युक्तं भोक्तुं न सांप्रतम् । रुद्धे
वज्रायुधे मध्ये, ज्ञाते चास्मादृशां ततः ॥७६॥ यस्य चित्ते जिनो देवो, गुरवश्च सुसाधवः । तत्त्वं जिनोदितं चैव, तस्य कः स्यात्समो
नरः ? ॥७७॥ विशेषेण नृपस्यास्य, द्वादशव्रतधारिणः । वज्रकर्णस्य किं ब्रूमो, घोराभिग्रहशालिनः ? ॥७८॥ अथोचे लक्ष्मणो नत्वा,
देवादेशं प्रयच्छ मे । येन सिंहोदरं बद्धाऽऽनयामि भवदंतिके ॥७९॥ ततो हृष्टेन पद्मेनानुशिष्टः प्रहितो ययौ । लक्ष्मणोऽवन्तिभूपालं,
जजल्पेति च सुष्ठुवाक् ॥८०॥ त्वामूचे भरतो राजा, राजराजीनतक्रमः । किं न वज्रायुधस्यास्य, प्रसीदसि महात्मनः ? ॥८१॥ प्रत्यु-
चेऽवन्तिराजोऽपि, भृत्यानां भरतोऽपि राट् । नतानामेव कुरुते, प्रसत्तिं ह्यन्यथा नतु ॥८२॥ अयं तु वज्रकर्णो मे, सामंतः कपटाशयः ।

पद्मचरित्रं

॥३६॥

साधर्मिक-
वात्सल्य-
प्रकाशः
॥३७॥

नमस्यति न मां तेन, प्रसीदाम्यस्य भोः कथम् ? ॥८३॥ भूयोऽपि शार्ङ्गभृत् प्रोचे, नासावविनयी त्वयि । किं त्वस्यान्यनमस्कारकरणे
नियमोऽगर्गला ॥८४॥ मा कुप्य वज्रकर्णाय, मान्यं भरतशासनम् । आसमुद्रांतमेदिन्या, भरतो बभूवुःशसिता ॥८५॥ क्रुद्धोऽवन्तिनृपो
ब्रूते, कोऽयं भरतभूपतिः । यो वज्रकर्णगृह्यः सन्, वातूलो मां वदत्यदः ॥८६॥ आध्मातताम्रताम्राक्षो, मदाविष्ट इव द्विषः ।
अमित्रध्वांतमित्रोऽय, सौमित्रिरिदमब्रवीत् ॥८७॥ भरतं किं न जानासि, भरतस्थोऽपि भूभुजाम् । अरेरे कृपमंडूक !, ज्ञापयाम्येष
मंक्षु तम् ॥८८॥ तदुत्तिष्ठ युधे सर्वात्मना संवर्म्मितोभव । न भवस्यसि गोधेव, मद्भुजाशनिताडितः ॥८९॥ तच्छ्रुत्वाऽवन्तिराजोऽपि,
सानीकोऽनीकलालसः । सौमित्रिं हंतुमुत्तस्थौ, मृगारातिं मृगार्भवद् ॥९०॥ लक्ष्मणोऽपि गजस्तंभं, भुजस्तंभेन हेलया । उत्पाट्य
ताडयामास, द्विषो द्विष इवांतकः ॥९१॥ अथानिल इवोत्पत्यावन्तिराजं गजस्थितम् । बंधं बस्तवत् कंठे, तद्वस्त्रेणैव शार्ङ्गभृत् ॥९२॥
साश्चर्यं पश्यतां तेषां, वीराणां राघवानुजः । दुष्टर्षभमिवाकुप्य, तं निन्ये रामसन्निधौ ॥९३॥ वीक्ष्य सिंहोदरं रामो, बंधनाद् द्रा-
गमोचयत् । सोऽपि राममुपालक्ष्य, नत्वा चेति व्यजिज्ञपत् ॥९४॥ त्वद्गृह्यो वज्रकर्णोऽयं, न चाज्ञायि मया प्रभो ! । तत् क्षमस्व
ममाज्ञानदोषं यत्कृत्यमादिश ॥९५॥ वज्रकर्णेन संघेहीत्यादिशत् तं रघूद्वहः । अवंतीशोऽपि तां वाचं, तथेति प्रत्यपद्यत ॥९६॥
(प्रवज्रकर्णोऽपि तत्रागाह्यक्ष्मणाग्रजशासनात् । न ज्ञातस्त्वमिहायातो, मया रघुकुलोद्वह ! ॥ अथवा किमिदं देव !, मत्परीक्षाकृते कृतम्
॥९७॥ कृतं नः प्राणितेनापि, यूयं छलपरा यदि । क्षमस्वाज्ञानदोषं मे, यत्कर्त्तव्यं तदादिश ॥९८॥ भूत्यै कोपः शिखामात्रकृत्ये
शिष्ये गुरोरिव । संघेहि वज्रकर्णेनेत्यादिशत्तं रघूद्वहः ॥९९॥ सिंहोदरोऽपि तां वाचं, तथेति प्रत्यपद्यत ।) वज्रकर्णोऽपि तत्रागाह्य-
क्ष्मणाग्रजशासनात् । विनयेन पुरोभूयेत्येवमूचे कृतांजलिः ॥१००॥ मत्स्वामिनममुं मुंच, शाधि चैनं तथा प्रभो ! । सदैव सहते

पद्मचरित्रं

॥३७॥

साधर्मिक-
वात्सल्य-
प्रकाशः
॥३८॥

मेऽन्याप्रणामाभिग्रहं यथा ॥१०१॥ रामाज्ञयाऽथ तन्मेनेऽवन्तीजनपदाधिपः । रामानुजेन मुक्तः सन्, वज्रकर्णं च सखजे ॥१०२॥
ततश्च परया प्रीत्या, रघुपुंगवसाक्षिकम् । वज्रायुधाय राज्यार्द्धमदत्तावंतिपार्थिवः ॥१०३॥ श्रीधराकुण्डले ते च, याचित्वाऽवन्ति-
नायिकाम् । (ग्रं० ७४००) प्रददे विद्युदंगाय, वज्रकर्णः स मोदभाक् ॥१०४॥ ततः सप्रणयं सिंहोदरवज्रायुधौ नृपौ । विसृष्टौ
रामचंद्रेण, जग्मतुः स्वस्वपत्तनम् ॥१०५॥ अथाग्रे यान् क्रमात् प्राप, विजयारूयं पुरं बलः । तस्मिंश्च बहिरुद्याने, वटस्याधोऽव-
सन्निशि ॥१०६॥ -इतश्च नगरे तत्राभून्महीभृन्महीधरः । इंद्राणीनाम तद्भार्या, वनमाला च तत्सुता ॥१०७॥ सा च बाल्येऽपि
सौमित्रेराकर्ण्य गुणसंपदम् । तमेव हि पतीयंती, नान्यं वरमियेष सा ॥१०८॥ तदा दशरथं श्रुत्वा, निष्क्रान्तं रामलक्ष्मणौ । गतौ
च वनवासाय, विषण्णोऽथ महीधरः ॥१०९॥ ददौ चंद्रपुरेशाय, वृषभक्षमापजन्मने । नाम्ना सुरेंद्रभूपाय, सुरूपाय निजां सुताम्
॥११०॥ युग्मं । तच्छ्रुत्वा वनमालाऽपि, मरणे कृतनिश्चया । तस्यां निश्चेकिका दैवात्तस्मिन्नुद्यान आययौ ॥१११॥ तमायांती वटं
प्रैक्षि, मंथु राजानुजेन सा । सुसराधववैदेहीयामिकेन प्रजाग्रतः ॥११२॥ क्षणाच्च पश्यतस्तस्य, साऽऽरोहत्तं वटद्रुमम् । विधास्यति
किमेषेति, लक्ष्मणोऽप्यारोह तम् ॥११३॥ ततः सा प्रांजलिर्भूत्वा, प्रोचे हे वनदेवताः ! । चत्वारो लोकपालाश्च, सर्वे शृणुत मद्रचः
॥११४॥ जन्मन्यस्मिन्न मे तावदभूद्भर्ता स लक्ष्मणः । भूयाजन्मांतरे तर्हि, तत्र भक्तिर्ममास्ति चेत् ॥११५॥ एवमुक्त्वोत्तरीयेण,
कंठपाशं विधाय सा । बद्धा च वटशाखायामारेभे स्वं विमोचितुम् ॥११६॥ मा कार्षीः साहसं भद्रे !, लक्ष्मणोऽहमिति ब्रुवन् । शरूया
सोऽपास्य तत्पाशं, तं गृहीत्वोत्तार च ॥११७॥ प्रबुद्धयोः प्रभाते तु, पद्मवत् पद्मसीतयोः । सोऽशंसद्वनमालायास्तं वृत्तांतमशेषतः
॥११८॥ इतस्तदानीमिंद्राणी, महीधरसधर्मिणी । वनमालामपश्यंती, पूञ्चकारोच्चकैः स्वरम् ॥११९॥ अथान्वेष्टुं निजां पुत्रीं,

पद्मचरित्रं

॥३८॥

साधर्मिक-
वात्सल्य-
प्रकाशः
॥३९॥

निर्जगाम महीधरः । इतस्ततः परिभ्राम्यंस्तत्रस्थां तां ददर्श च ॥१२०॥ अरे रे हिंस्र हिंस्रैतान्, वनमालामलिम्बुचान् । एवं वदन्
दधावे स, तान्निहतुं ससेनकः ॥१२१॥ अथ रामानुजः क्रुद्धस्त्रिवलीभीमभालकः । धनुष्यारोपयामास, संजिनीं धन्विनां वरः ॥१२२॥
आकर्णांतं तदाकृष्य, ज्यानादं च ततान सः । शात्रवाखर्वगर्वे च, सिंहनादसमानकम् ॥१२३॥ चुक्षुभ्रस्तत्रमुः पेतुस्तद्वनुर्ध्व-
निनाऽरयः । ततो राजा पुरःस्थाय, स्वयं सौमित्रिमैक्षत ॥१२४॥ उपलक्ष्य च तं प्रोचे, ज्यामुत्तारय धन्वनः । सौमित्रे ! मत्सुता-
पुण्यैः, प्रेरितस्त्वमिहागमः ॥१२५॥ अथो उत्तारयामास, मौर्वीं चापाद् बलानुजः । महीधरमहीनाथमानमद्विश्वमानितः ॥१२६॥
ततः सुस्थितचित्तः सन्, महीधरमहीधरः । रामचंद्रं नमश्चक्रेऽवतीर्य स्यन्दनोत्तमात् ॥१२७॥ अब्रुवच्च तव भ्रात्रेऽमुष्मै शार्ङ्गभृते
मया । स्वयं जातानुरागेयं, प्राकल्प्यत पुराऽपि हि ॥१२८॥ अधुना तूचितो योगः, स्वर्णमण्योरिवैतयोः । मद्भाग्यैरेव संजज्ञे, संबं-
धोऽयं त्वया सह ॥१२९॥ इत्युक्त्वा स्वगृहे नीत्वा, रामसौमित्रिमैथिलीः । भक्त्या शार्ङ्गभृतोऽदत्त, वनमालां महीधरः ॥१३०॥
ततस्तस्योपरोधेन, तत्रैव कतिचिदिनान् । काकुत्स्थः सुस्थितस्तस्थौ, स्वकीय इव वेश्मनि ॥१३१॥ महीधरमथापृच्छ्य, गंतुं रामे
समुद्यते । आपृच्छद्वनमालां तां, गंतुकामो बलानुजः ॥१३२॥ साऽप्युवाच प्रियतमात्मनैव सह मां नय । त्वद्वियोगञ्चलं लब्ध्वा,
नेष्यत्येष रथांतकः ॥१३३॥ प्रत्यजल्पन् मुकुंदोऽपि, बंधोः शुश्रूषको ह्यहम् । शुश्रूषाविघ्नकृन्मा भूः, सहायांती कुशोदरि ! ॥१३४॥
प्रापय्य वाञ्छितं स्थानं, ज्यायांसं भ्रातरं प्रिये ! । भूयोऽपि त्वां समेष्यामि, वास्तव्या हृदये त्वसि ॥१३५॥ अत्रार्थे शपथं यं यं,
सौमित्रिः कुरुतेतराम् । महान्तमपि सा तं तमनादृत्यैव धीमती ॥१३६॥ भूयोऽपि यदि नायामि, तदहं रात्रिभोजिनाम् । गृह्य-
ऽहंसेति शपथं, कारयामास लक्ष्मणम् ॥१३७॥ ततश्च सीतासौमित्रियुक्तः सत्यश्रवाग्रणीः । कौशल्यानंदनोऽचालीदलंकर्म्मणदो-

पद्मचरित्रं

॥३९॥

साधर्मिक-
वात्सल्य
प्रकाशः
॥४०॥

बलः ॥१३८॥ क्रमेण पुरतो गच्छन्, दंडकारण्यमासदत् । विधाय तत्र चावासं, तस्थौ गिरिगुहागृहे ॥१३९॥ —इतश्च लवणांभोधौ,
रक्षोद्वीपोऽस्ति पूर्वेरा । सर्वस्वर्णमयी लंका, भूचराणामगोचरा ॥१४०॥ तत्र रत्नश्रवःपुत्रो, दशास्यः कैकशीभवः । दोष्मंतौ
तस्य बंधूस्तः, कुंभकर्णविभीषणौ ॥१४१॥ जित्वाऽसौ वरुणेंद्रादीन्, खेचरानपि दुर्जयान् । करोत्यकंटकं राज्यमष्टमः प्रति-
केशवः ॥१४२॥ पाताललंकां लंकेशोऽन्यदाऽऽगात्तत्र खेचरम् । हत्वा चंद्रोदरं तस्य, राज्यं स्वीयां च सोदरीम् ॥१४३॥ नाम्ना
चंद्रखणां प्रीतः, खचराय खरौजसे । अदात् खराय त्रिशरो, दूषणज्यायसे ततः ॥१४४॥ सिद्ध्यर्थं सूर्यहासासेः, खरचंद्रणखासुतः ।
शंबूको दंडकारण्यमागात् सुंदाग्रजोऽन्यदा ॥१४५॥ सोऽथ क्रौंचरवातीरे, स्थित्वाऽंतर्वंशगह्वरे । अधोमुखश्च न्यग्रोधशाखोद्बद्धपदद्वयम्
॥१४६॥ विद्यां जपितुमारेभे, सूर्यहासासिसाधिकाम् । सप्ताहाग्रद्वादशाब्द्या, या सिद्धिमुपगच्छति ॥ १४७ ॥ एवं साधयतस्तस्य,
वल्गुलीस्थानसंस्पृशः । वर्षाणि द्वादशातीयुश्चत्वारो वासरास्तथा ॥१४८॥ अथागात् सूर्यहासासिस्तं दृष्ट्वा लक्ष्मणोऽग्रहीत् । भ्रमं-
स्तत्रागतस्तेनाच्छिदद्वंशीं स कौतुकात् ॥१४९॥ त्वक्सारगह्वरांतःस्थं, कृत्तं व्रीक्ष्याथ मस्तकम् । विषणात्मा ततो गत्वा, रामस्याग्रे
शशंस तत् ॥१५०॥ सूर्यहासो ह्ययं खड्गः, साधकोऽस्य हतस्त्वया । रामः साहात्र संभाव्यः, कश्चिदुत्तरसाधकः ॥१५१॥ अत्रांतरे
तु पौलस्त्यस्वसा चंद्रणखाह्वया । खरजायाऽऽययौ तत्राद्राक्षीच निहतं सुतम् ॥१५२॥ कासि हा वत्स ! शंबूक, शंबुकेति रुरोद
सा । अपश्यत् केशवस्यांहिपद्धतिं च मनोहराम् ॥१५३॥ सुतो मे निहतोऽनेन, यस्येयं पदपद्धतिः । ततस्तस्यांहिपद्धत्या, क्रुद्धा
चंद्रणखाऽऽययौ ॥१५४॥ यावत्क्रियदगात्तावन्, स सीताविष्णुमग्रतः । जगन्नेत्रामिरासं सा, रामचंद्रं निरैक्षत ॥१५५॥ रामं
विलोक्य सा सद्यः, कामावेशवशाऽभवत् । कामावेशोऽंगनानां हि, महाशोकेऽपि कोऽप्यहो ॥१५६॥ स्वं रूपं साधु क-

पञ्चचरित्रं

॥४०॥

साधर्मिक-
वात्सल्य-
प्रकाशः
॥४१॥

त्वाऽथ, रंतुं रामं ययावसौ । हसन्नूचे सभायोंऽहमभार्यं भज शार्ङ्गिणम् ॥१५७॥ तयाऽयाचि तथैवैत्य, प्रत्याहेति बलानुजः ।
गता त्वमार्थमार्यैव, तत्कृतं वार्त्तयाऽनया ॥१५८॥ प्रार्थनाभंगतः स्रुवधाच्च कुपिताऽधिकम् । गत्वाऽशंसत् खरादीनां, तत्कृतं सा
सुतक्षयम् ॥१५९॥ विद्याधरसहस्रैस्ते, चतुर्दशभिरावृताः । ततोऽभ्येयुरुपद्रोतुं, रामं सिंहमिवैणकाः ॥१६०॥ शीरिणं शार्ङ्गभृन्नत्वा,
युद्धायायाचत स्वयम् । जययात्रासु शूरा हि, प्रकृत्यैव सदोद्यताः ॥१६१॥ वत्स ! गच्छ जयाय त्वं, भवेत्ते यदि संकटम् ।
तदा क्ष्वेडां ममाहुत्यै, कुर्या इत्याह तं बलः ॥१६२॥ पद्माज्ञां प्रतिपद्याथ, गत्वा शार्ङ्गीं धनुःसखा । प्रावर्त्तत निहतुं तान्, सौपर्णेय
इवोरगान् ॥१६३॥ तद्युद्धे वर्द्धमानेऽथ, स्वपतेः पार्ष्णिवृद्धये । गत्वाऽतिसत्वरं साऽऽख्यादित्येवं दशकंधरम् ॥१६४॥ आयातौ
दंडकारण्ये, मानुषौ पद्मलक्ष्मणौ । अनात्मज्ञावनैषातां, यामेयं ते यमालये ॥१६५॥ श्रुत्वा स्वसृपतिस्तेऽथ, सानुजः सबलोऽप्यगात् ।
सांप्रतं युध्यमानोऽस्ति, तत्र शार्ङ्गभृता सह ॥१६६॥ कनिष्ठबंधुवीर्येण, स्ववीर्येण च गर्वितः । विलमन् सीतया सार्द्धं, परतोऽस्ति
स्थितो बलः ॥१६७॥ सीता तु रूपलावण्यश्रिया सीमेव योषिताम् । आतः ! स्त्रीरत्नमेतच्चद्, ग्रहीतुं युज्यते तव ॥१६८॥ ततः
पुष्पकरुहोपरामं रावणो ययौ । बिभ्यत्तस्थौ च दूरेऽस्माद्, व्याघ्रो हव्याशनादिवा ॥१६९॥ ततोऽवलोकनीं विद्यामादिदेश दशाननः ।
शीघ्रं विधेहि साहाय्यं, मैथिलिं हरतो मम ॥१७०॥ साऽऽख्यादादीयते सर्पराजमौलेर्मणिः सुखम् । नतु रामसमीपस्था, मैथिली
त्रिदशैरपि ॥१७१॥ किंतूपायो ह्यसावत्र, गच्छेद्येनैष शार्ङ्गिणम् । तस्यैव सिंहनादेन, संकेतोऽस्त्यनयोरयम् ॥१७२॥ एवं कुर्विति
तेनोक्ता, सा गत्वा परतस्ततः । रामावरजवत् साक्षात्सिंहनादं विनिर्ममे ॥१७३॥ तं श्रुत्वा जानकीं तत्र, मुक्त्वाऽऽगान् मंशु सीर-
भृत् । सीतामारोप्य यानेऽथ, रुदंतीं रावणोऽहरत् ॥१७४॥ हा नाथ ! राम हा शार्ङ्गिन् !, आतर्भामंडलश्च हा । ह्रिये हठादनेनाहं, यथा

पद्मचरित्रं

॥४१॥

साधर्मिक-
वात्सल्य-
प्रकाशः
॥४२॥

श्येनेन वर्तिका ॥१७५॥ रुदतीमेवमाकर्ण्य, जानकीं रत्नजटाय । दध्यौ रामस्य पत्न्येषा, स्वसा भामंडलस्य च ॥१७६॥ अन्धेरुपरि
शब्दोऽयं, रावणेन हता ततः । अथावतासिमाकृष्य, राक्षसेश्वरमाक्षिपन् ॥१७७॥ खेचरस्याथ तस्याशु, विद्यां लंकेश्वरोऽहरत् । नि-
कृत्तपक्षपक्षीव, सोऽपविद्योऽपतद्भुवि ॥१७८॥ रावणोऽगात्ततो लंकां, सीतां चोपवनेऽमुचत् । मंदोदर्या समं देव्या, सोऽथ स्माहेति
मैथिलीम् ॥१७९॥ दासस्तेऽयं जनः सर्वो, मच्छुद्वांतमलंकुरु । त्वं जानकि ! जनं चैनं, ग्रीणासि न दृशापि किम् ? ॥१८०॥ सीता
त्ववाञ्जुखीभूयेत्यबोचत् दशाननम् । कीनाशदृष्ट्या दृष्टोऽसि, हरन् मां सीरिगेहिनीम् ॥१८१॥ ततो दशास्यः स्वस्थानेऽगमन् मुक्त्वा
तु यामिकान् । तां प्रलोभयितु तत्र, विजयामादिदेश च ॥१८२॥ — इतश्च राममायांतं, वीक्ष्य रामाऽनुजोऽब्रवीत् । आर्यामार्य ! विमु-
च्यैकां, किमागास्त्वमिहाहवे ? ॥१८३॥ रामः प्रोवाच वत्साहमागां त्वत्सिंहनादतः । सोऽप्युवाच नहि भ्रातः !, सिंहनादो मया
कृतः ॥१८४॥ सत्यमार्यामुपादातुमपनीतोऽसि केनचित् । सिंहनादस्य करणे, शंके स्तोकं न कारणम् ॥१८५॥ तद्रच्छ गच्छ मंक्ष्वेव,
त्रातुमार्या सहोदर ! । हत्वाऽरीनहमप्येष, आगच्छन्नसि पृष्ठतः ॥१८६॥ एवमुक्तो ययौ रामः, स्वस्थानं तत्र मैथिलीम् । अपश्यन्
प्रययौ मूर्च्छां, क्षणात् प्रापच्च चेतनाम् ॥१८७॥ मैथिलीमथ सोऽन्वेष्टुमाटाटव्यामितस्ततः । इतस्त्रिशिरसं रामानुजोऽर्हिंसीत् खरा-
नुजम् ॥१८८॥ — तदागत्य ससैन्योऽपि, खेचरः स्माह शार्ङ्गिणम् । विराधस्तव भृत्योऽहमेतेषां त्वद्द्विषां द्विषन् ॥१८९॥ किंच — हत्वा
पाताललंकेशं, तातं चंद्रोदरं मम । सप्तांगराज्यसहितां, तां पुरीं खरराट् ललौ ॥१९०॥ गुर्वी च नष्टा मे माता, विराधं नाम
मां सुतम् । अन्यत्रासूत तस्याश्च, कश्चिन्मुनिरिदं जगौ ॥१९१॥ यदा जनार्दनो हंता, खरादीन् स्वसुतं तदा । स्थापयिता पितृराज्ये,
इत्यागां त्वां निषेवितुम् ॥१९२॥ लक्ष्मणोऽप्याह मत्स्वामी, सेव्यस्तेऽपि रघूद्वहः । पाताललंकाराज्ये तु, न्यस्तोऽस्यद्यैव भो मया

पद्मचरित्रं

॥४२॥

साधर्मिक-
वात्सल्य-
प्रकाशः
॥४३॥

॥१९३॥ विरोधिनं विराधं स्वं, तं दृष्ट्वा माधवांतिके । रुष्टोऽदौकिष्ठ युद्धाय, सौमित्रिं तर्जयन् खरः ॥१९४॥ चिरं युद्ध्वा च
षड्(गो)विंदस्तस्य चिच्छेद मस्तकम् । प्रहरन् दूषणोऽप्याशु, जघ्ने शार्ङ्गभृता युधि ॥१९५॥ ततः समं विराधेन, माधवोऽभ्येत्य सीरिणे ।
वियोगार्त्ताय वृत्तांतं, विराधाख्यस्तमाख्यत ॥१९६॥ ततः पाताललंकायां, पद्मः पद्मानुजेरितः । ययौ तत्र विराधं च, पित्र्ये
राज्ये न्यवीविशत् ॥१९७॥—किष्किंधायामथाहूतः, सुग्रीवेणागमद्वली । निहतुं विटसुग्रीवं, तारादेवीरिंसुकम् ॥१९८॥ सुग्रीवेण
समं तत्र, युध्यमानमथो बली । निहत्य विटसुग्रीवं, सुग्रीवायार्पयत् प्रियाम् ॥१९९॥ सीताशुद्धिकृते आम्यन्, सुग्रीवोऽथ सुयोध-
युक् । तं रत्नजटिनं वीक्ष्य, रामपार्श्वे समानयत् ॥२००॥ रामं प्रणम्य सोऽप्यूचे, सती सीता दुरात्मना । जह्ने नक्तंचरेशेन, विद्या-
च मम कुप्यतः ॥२०१॥ समायाद् रामकार्याय, विराधोऽथ ससैनिकः । भामंडलोऽपि तत्रागाच्चतुरंगचमूवृतः ॥२०२॥ जांबवद्-
हनुमन्नीलनलादीनमितौजसः । सुग्रीवोऽपि स्वसामंतान्, समंतादप्यजूहवत् ॥२०३॥ तेषु खेचरनाथेषु, समायातेषु सर्वतः । (ग्रं०
७९००) हरीशो हरिसौंदर्यमानम्यैवं व्यजिज्ञपत् ॥२०४॥ अवष्टंभैकशीलेंद्रः, श्रीशैलो ह्येष पावनिः । सीतोदंतकृते लंकांजने-
यो विसृज्यताम् ॥२०५॥ तेनाप्याज्ञापितो दत्त्वा, स्वमभिज्ञानमूर्मिकाम् । व्योमाध्वना क्षणेनापि, लंकायां मारुतिर्ययौ ॥२०६॥
तत्रोद्यानवरेऽशोकतरोर्मूले स ऐक्षत । ध्यायंतीं मैथिलीं राम, राम इत्यक्षरद्वयम् ॥२०७॥ सोऽथ शाखातिरोभूतः, सीतोत्संगेऽंगु-
लीयकम् । अपातयत् तदालोक्याहृष्यद्राममिवाथ सा ॥२०८॥ तदैव त्रिजटाऽभ्येत्य, शशंस दशमौलये । इयत्कालं विषण्णाऽऽसीत्,
सहर्षा त्वद्य जानकी ॥२०९॥ मन्ये विस्मृतपद्मेयं, रिरंसुरधुना मयि । गत्वा तद् बोध्यतां तूर्णमूचे मंदोदरीं स तु ॥२१०॥
ततश्च पत्युरादेशात्, कुलीनाऽपि हि तत्क्षणम् । व्रजित्वा देवरमणोद्याने शीतामुवाच च ॥२११॥ सीते! त्वमेव धन्याऽसि, यां

पद्मचरित्रं

॥४३॥

साधर्मिक-
वात्सल्य-
प्रकाशः
॥४४॥

स्त्रिसेविषते भृशम् । भूर्भुवःस्वस्त्रयपतिः, पतिर्मे रूपतः स्मरः ॥२१२॥ किं पत्या ते हतास्त्रेण, क्षमाचरेण तपस्विना । अद्यापि प्राप्यते
विद्याधरेश्वरेद् दशाननः ? ॥२१३॥ उपेत्यभजनीयं तं, त्वद्भजं भज रावणम् । अहमन्याश्च ते देव्यस्त्वदाज्ञां सुभ्रु ! विभ्रतु ॥२१४॥
सीताऽप्युवाच हे पापे !, भर्तृदौत्यविधायिनी । द्रष्टुमप्युचिता नासि, किमु संभाषितुं हले ! ॥२१५॥ रामस्यांते तु मां विद्धि, शा-
ङ्गिणं त्विह चागतम् । खराद्यानिव हंतुं द्राक्, पतिं ते ससहोदरम् ॥२१६॥ उत्तिष्ठोत्तिष्ठ पापिष्ठे !, त्यज चक्षुष्पथं मम । जानक्या
तर्जिता चैषा, संश्लेषा प्रययौ द्रुतम् ॥२१७॥ अथोत्तीर्याजनापुत्रो, नत्वा सीतामुदंजलिः । ऊचे विजयते देवि !, स्वामी रामः
सशार्ङ्गभृत् ॥२१८॥ त्वत्प्रवृत्त्यै समादिष्टः, स्वामिनाऽहमिहागमम् । मयि तत्र गते नाथ, इहैष्यति रिपूञ्छिदे ॥२१९॥ पतिदूतं
हनूमंतं, तं ज्ञात्वा जनकात्मजा । सानंदा साऽप्यथाशीर्भिरनघाभिरनंदयत् ॥२२०॥ पावनेरुपरोधेन, कांतोदांतमुदाऽपि च । एको-
नविंशतिदिनस्यांते साऽकृत पारणम् ॥ २२१ ॥ -तदैव देवरमणोद्यानं भंक्तुं प्रचक्रमे । हनूमान् मत्तदंतीव, बलालोकनकौतुकात्
॥२२२॥ भज्यमानं तदुद्यानं, सयामिकमनीशवत् । प्रेक्षयैत्य रावणाय द्रागारक्षा आचचक्षिरे ॥२२३॥ आदिष्टोऽथ दशास्त्रेण, स-
क्रुधा शत्रुजित्सुतः । तद्वंधायामुचत् पाशान्, पाशैः स्वं सोऽप्यबंधयत् ॥२२४॥ राज्ञोऽग्रे तेन निन्येऽथ, दलंस्तन्मौलिमंग्रिणा ।
उत्पपात तडिहंड, इवोदोर्दंड आनिलिः ॥२२५॥ मार्यतां गृह्यतां चैष, इति ब्रुवति रावणे । तत्पुरीं सर्वतोऽभांक्षीद्वनूमान् पाददर्दरैः
॥२२६॥ क्रीडां विधायेति समीरस्वनुरागम्य रामं च प्रणम्य चोच्चैः । शशंस तत्सर्व्वमखर्व्वगर्व्वद्विषन्नुपानेकपंचवक्रः ॥२२७॥ ततो
रामः ससैन्योऽपि, व्योम्नि लंकापुरीं व्रजन् । समुद्रसेतू भूपालौ, बद्धा वेलंधरे पुरे ॥२२८॥ सुवेलाद्रौ सुवेलं च, हंसद्वीपे ततोऽग-
मत् । जित्वा हंसरथं तत्र, स्कंधावारं न्यवीविशत् ॥२२९॥ -तदा रावणमागत्य, प्रणत्योचे, विभीषणः । कनिष्ठस्यापि मे आतरयैकं

पद्मचरित्रं

॥४४॥

साधर्मिक-
वात्सल्य-
प्रकाशः
॥४५॥

क्रियतां वचः ॥२३८॥ स्वं कलत्रं समादातुं, काकुत्थोऽयमुपस्थितः । आतिथ्यमिदमेवास्मै, तत्तद्वारार्पणं कुरु ॥२३९॥ अथोचे रावणो
रोषात्, त्वया कापुरुषोचितम् । ईदृशं ब्रुवता रे रे, दूषितं रक्षसां कुलम् ॥२४०॥ विभीषणो बभाषेऽथ, दूरे तौ शीरिशार्ङ्गिणौ ।
तत्पत्तिर्हनुमानेको, दृष्टो देवेन किं नहि? ॥२४१॥ अस्मद्द्वेषी द्विषत्पोषी, ज्ञातो भीरुश्च याहि रे । इत्युक्तो रावणेनागाद्रामसैन्ये
विभीषणः ॥२४२॥ लंकाराज्यं तदा तस्मै, प्रत्यपद्यत सीरिणा । संगतिर्महद्भिः सार्द्धं, न मुधा स्यात् कदाचन ॥२४३॥
बहिर्निर्गत्य लंकाया, लंकाधिपचमूरथ । योद्धुं प्रववृते सार्द्धं, रामचंद्रस्य सेनया ॥२४४॥ रामभ्रूसंज्ञयाज्ञप्ताः, श्रीशैलप्रमुखास्ततः ।
द्विषत्सैन्यमगाहंत, कासारं कासरा इव ॥२४५॥ क्षयार्त्ताविव तौ कोपाटोपलोहितलोचनौ । न द्रष्टुमप्यशक्येतां, विशंतौ रामसैनिकैः
॥२४६॥ रूषोत्पाट्याथ सुग्रीवः, शिलामेकां गरीयसीम् । मुमोच कुंभकर्णाय, सोऽपि तां गदयाऽपिषत् ॥२४७॥ ततस्तं गदयाऽऽह-
त्य, कपीशं रावणानुजः । क्षिप्रं निक्षिप्य कक्षायां, लंकां प्रत्यचलत्ततः ॥२४८॥ रावणिः श्रावणांभोद, इव गर्जनन्यथोच्चकैः । पुवं-
गान् प्लावयामास, निशातशरवर्षणैः ॥२४९॥ इदौके रक्तया शत्रून्, दृशाऽपि हि दहन्निव । रामोऽथ कुंभकर्णाय, मेघनादाय शार्ङ्ग-
भृत् ॥२५०॥ रोषांध्यात् कुंभकर्णेनोत्क्षिप्तदोर्दण्डपाशतः । आगादुत्पत्य सुग्रीवो, विहगः पंजरादिव ॥२५१॥ दशाननानुजः क्रुद्धो,
रामेण युयुधे ततः । जनार्दनेन सार्द्धं तु, रावणी रणकोविदः ॥२५२॥ शस्त्राशस्त्रि चिरं कृत्वा, रक्षोभ्यां सह राघवौ । पातयित्वाऽ-
ग्रहीषातां, व्यक्तं नक्तंचरौ तकौ ॥२५३॥ पंचास्य इव संक्रुद्धो, दशास्यः समरांगणे । प्रविवेशाथ सावेशस्त्रासयन्नखिलान् कपीन्
॥२५४॥ तत्संमुखोऽचलद्रामचंद्र आस्फालयन् धनुः । दूरादभ्यागमतुल्योऽसुहृदां सुहृदामपि ॥२५५॥ कृतं स्वयं रणेनार्येत्युक्त्वा
कृत्वा द्रुणारवम् । बाणप्रयाणकल्याणजयातोघरवोपमम् ॥२५६॥ सौमित्रिरभ्यमित्रिणो, रात्रिंचरपतेरभूत् । ततस्तौ संप्रजहाते,

पद्मचरित्रं

॥४५॥

साधर्मिक-
वात्सल्य-
प्रकाशः
॥४६॥

अन्योऽन्यं जयकांक्षिणौ ॥२४९॥ चिरं युद्ध्वाऽखिलैः शस्त्रैर्जयार्थी यातुधानराट् । जघानामोघया शक्त्या, ततो वक्षसि केशवम् ॥२५०॥ तथा मित्रोऽपतत् पृथ्व्यां, तत्क्षणाद्रामसोदरः । सद्यस्तथैव रामोऽपि, ताडितः शोकशंकुना ॥२५१॥ मरिष्यत्यद्य सौमित्रि-
स्तद्विना च तदग्रजः । तर्त्कि मे संगरेणेति, दशास्योऽगात् पुरीं ततः ॥२५२॥ विद्यया ते कपीशाद्याः, कृत्वा प्राकारसप्तकम् । काकुत्थौ वेष्टयित्वा त्वभूवन्नारक्षिका निशि ॥२५३॥ -इतश्च जानकीबंधुभामंडलमहाभुजम् । विद्याधरनरः कोऽपि, समभ्येत्येदम-
ब्रवीत् ॥२५४॥ साकेताद् द्वादशस्वस्ति, योजनेषु पुरं वरम् । कौतुकमंगलं तत्र, चास्ति द्रोणधनो नृपः ॥२५५॥ कैकयीसोदरस्तस्य,
विशल्याख्याऽस्ति कन्यका । तस्याः स्नात्रजलस्पर्शे, शल्यं निर्याति तत्क्षणात् ॥२५६॥ सौमित्रिरानिशांताचेत्, तस्याः स्नानांभसोक्ष्यते ।
निःशल्यः संस्तदा जीवत्यन्यथा तु न जीवति ॥२५७॥ गत्वा भामंडलोऽप्याशु, सीरिणे तद्व्यजिज्ञपत् । तदर्थमादिशत् पद्मस्तमेव सह
पावनिम् ॥२५८॥ ईयतुस्तौ विमानेनायोध्यां मानसरंहसा । प्रासादांके समैक्षेतां, शयानं भरतं नृपम् ॥२५९॥ तौ तस्याथ प्रबोधाय,
गीतं चक्रतुरंबरे । उत्थाप्यन्ते हि राजानो, राजकार्येऽप्युपायतः ॥२६०॥ बुद्ध्वाऽथ भरतेनापि, कार्यं पृष्टोऽग्रतोऽनमत् ।
ततस्तं विष्णुवृत्तांतं, ततो जानकिरुचिवान् ॥२६१॥ सेत्स्यत्येतन्नया तत्र, गतेनेति बलानुजः । तद्विमानस्थितो गत्वा, तत्पुरे तेन
मातुलः ॥२६२॥ विशल्यास्नानपानीयमर्थितोऽथ निवेद्य तम् । सोऽथाख्यद्यदियं बाल्ये, ज्ञानिना कथिता यथा ॥२६३॥ हनिष्यति
दशास्यं यस्तस्य पत्नी भविष्यति । उद्बाह्य स्त्रीसहस्रेण, सहितां तां ददाविति ॥२६४॥ भामंडलोऽपि साकेते, मुक्त्वा भरतमुत्सुकः ।
समागात् स्वपरीवारं, विशल्यामहितस्ततः ॥२६५॥ ज्वलद्दीपविमानस्थौ, भीतैरर्कोदयभ्रमात् । क्षणं व्यैक्षि स्वकैः सोऽधाद्विशल्या-
मुपमाधवम् ॥२६६॥ तथा च पाणिना स्पृष्टात्तत्क्षणादपि केशवात् । निर्गत्य काप्यगाच्छक्तिः, तस्करीव परालयात् ॥२६७॥

पद्मचरित्रं

॥४६॥

साधर्मिक-
वात्सल्य-
प्रकाशः
॥४७॥

तत्स्नानपयसाऽन्येऽपि, बलादेशादथोक्षिताः । निःशल्या अभवन् दत्तालोचना इव साधवः ॥२६८॥ ततस्ते कुम्भकर्णोद्या, वैराग्यैक-
भृतो भटाः । सर्वे संगपरित्यागाद्, बभूवुः स्वार्थसाधवः ॥२६९॥ कन्यासहस्रसंयुक्तां, विशल्यां रामशासनात् । तदैव रावणा-
रातिरुपायंस्त प्रमोदभाक् ॥२७०॥ ज्ञात्वैतद्रावणो गत्वा, शान्तिचैत्ये कृतोत्सवे । असाधयन्महाविद्यामाह्वया बहुरूपिणीम् ॥२७१॥
संनद्य सर्वसन्नाद्या, युधेऽचालीद् दशाननः । शकुनैर्वार्यमाणोऽपि, दुर्निमित्तैश्च दुर्मदः ॥२७२॥ कृत्वा बहूनि रूपाणि, डुढौके लक्ष्मणं
प्रति । जघान रावणान् सोऽपि, चित्तितोपनतैः शरैः ॥२७३॥ जनार्दनस्य तैर्बाणैर्विधुरो रक्षसां पतिः । स तस्मै चिक्षिपे चक्रं,
युगांततपनोपमम् ॥२७४॥ कृत्वा प्रदक्षिणां तत्तु, सौमित्रेर्दक्षिणे करे । अवतस्ये सहस्रांशुरिवोदयधगधरे ॥२७५॥ ततस्तेनैव
चक्रेण, शीर्षं लंकापुरीपतेः । पद्मलावं लुलावाशु, पद्मदक् पद्मसोदरः ॥२७६॥ दुर्गविद्याभुजभ्रातृवलैर्दृष्टोऽपि रावणः । कृत्वा कुलक्षयं
श्वभ्रे, परस्त्रीव्यसनादगात् ॥२७७॥ रामेण समुपादायि, सीता सञ्जीलशालिनी । तदैव लंकाराज्ये चाम्यपिच्यत विभीषणः ॥२७८॥
ततश्च रामसौमित्री, त्रिखण्डभरतेश्वरौ । विभीषणगिरा तत्र, तस्यतुर्वत्सराणि षट् ॥२७९॥ श्रुत्वाऽथ नारदमुखाद्, दुःखं मात्रोर्वि-
योगजम् । अयोध्यामेत्य तौ राज्यं, सुचिरं चक्रतुर्युतौ ॥२८०॥ प्रबन्धा रावणादीनां, प्राग्जन्मपूर्वजादिकाः । रामादीनां च विज्ञेयाः,
श्रीपद्मचरितात् पुनः ॥२८१॥ प्रस्तुतं रामचंद्रस्य, वात्सल्येनेह तेन हि । तद्वृत्तं लेशतोऽदर्शि, रुयासक्तानां च दूषणम् ॥२८२॥
साधर्मिकाणामिति वत्सलत्वं, सुश्रावका ! रामकृतं निशम्य । सम्यक्त्वनैर्मर्मल्यकृते कुरुध्वं, भक्त्या तदेतन्निजशक्तितुल्यम् ॥२८३॥
साधर्मिकवात्सल्ये रामचंद्रकथा ॥ सांप्रतं द्रव्यवात्सल्यमुपसंहरन् भाववात्सल्यमुपदिशन्नाह—

साहम्मियाण वच्छल्लं, एयं अण्णं वियाहियं । धम्मट्ठाणेषु सीयंतं, सव्वभावेण चोयए ॥२८४॥

पद्मचरित्रं

॥४७॥

साधर्मिक-
वात्सल्य-
प्रकाशः
॥४८॥

साधर्मिकाणां वात्सल्यमिति द्रव्यवात्सल्यमेतदनंतरोक्तं तथा अन्यदिति भाववात्सल्यं व्याख्यातमागमे एतदिति, किं तदित्याह—धर्मस्थानेषु—पूजानुष्ठानादिकृत्येषु सीदंतं—प्रमाद्यंतं श्रावकमिति प्रक्रमाद्रम्यं, सर्वभावेन—सर्वोद्यमेन नोदयेत्—सारणादिभिः शिष्येदिति ॥ ता एवाह—

सारणा वारणा चैव, चोयणा पडिचोयणा । सावएणावि दायव्वा, सावयाणं हियड्ढया ॥२०९॥

विस्मृतसद्धर्मकृत्यस्य ज्ञापनं सारणा १ तथा कुसंसर्गादिकृत्यस्य निषेधनं वारणा २ एतयोश्च सततं क्रियमाणयोरपि कस्यचित्प्रमादबहुलस्य नियमस्खलितादौ युक्तं किमीदृक्कुलोत्पन्नस्य तवेत्थं प्रवर्तितुमित्यादिवाक्यैः सोपालम्भं प्रेरणं नोदना ३ तथा तत्रैव च असकृत् स्खलितादौ घिग ते जन्म जीवितमित्यादिनिष्ठुरवाक्यैः गाढतरप्रेरणा प्रतिनोदना ४, उक्तं च—पम्हुट्ठे सारणा वुत्ता, अणायारस्स वारणा । चुक्काणं चोयणा होइ, निड्डुरं पडिचोयणा ॥१॥, इति, एताश्च सुश्रावकेणापि दातव्याः, न केवलं साधु नैवेत्यपिशब्दार्थः, केषामित्याह—श्रावकाणां हितार्थाय—उभयलोकसुखाप्रमादाय, श्रावकाणामित्यत्र बहुवचनं दुष्प्रमादोषेण प्रमाद-प्राचुर्यरूपापनार्थमिति ॥ यस्त्वप्रीतिभयात्साधर्मिकमुपेक्षते तं प्रतीदमाह—

रुसउ वा परो मा वा, विसं वा परियत्तउ । भासियव्वा हिया भासा, सपक्खगुणकारिया ॥२१०॥

सारणादौ क्रियमाणे कश्चिद्रुष्यतु वा—रोषं विदधातु परः—आत्मव्यतिरिक्तः, कश्चिच्च सहिष्णुतया तत्त्वान्वेषितया वा मा रौषीत्, कस्यचिद्रुरुकर्मणः सारणादिकं विषमिवोद्वेगकृत् भूत्वा परावर्त्तेत, तथा अन्यनुग्रहबुद्ध्या भाषितव्या हिता—तिक्ताद्यौषध-पानवत् सद्यो मिथ्या (ग्रं० । ८०००) त्वगदसूदनात् परिणामसुंदरा भाषा—सारणादिलक्षणा, किंविशिष्टा?—स्वकपक्षगुणकारिका—

भाव-
वात्सल्यं

॥४८॥

साधर्मिक-
वात्सल्य-
प्रकाशः
॥४९॥

भाव-
वात्सल्यं

साधुश्राद्धादिवर्गस्य पथ्याहाराभ्यवहारवत् प्रमादपरिहारेण कायस्योपचयादिगुणविधात्रीति ॥ यतः प्रमादवतां गरीयसामपि गरी-
यस्तरोऽनर्थः, तथा चाह—

पमायमहरामत्तो, सुयसायरपारओ । अणंतं णंतकायंमि, कालं सोऽविय संवसे ॥२११॥

प्रमादमदिरामत्तः—निद्राविकथादिप्रमादमद्येन मत्तः—ज्ञानाद्याचारविराधकत्वेन विशिष्टचैतन्यविकलः श्रुतसागरपारगः—संपूर्ण-
द्वादशांगधरः सोऽपि च, किं पुनरबहुश्रुतः?, अनंतकाये—साधारणवनस्पतिरूपेऽनंतं कालं—अनंतोत्सर्पिण्यवसर्पिणीलक्षणं संवसेत्,
यद्वाह—“चउदसपुर्वी आहारगा य मणनाणि वीयरगा य । हुंति पमायपरवसा तयणंतरमेव चउगइय ॥१॥”ति, यतश्चैवमतोऽसौ
श्रावको वक्तव्यः, कथमित्याह—

कल्लं पोसहसालाए, नवि दिट्ठो जिणालाए । साहूणं पायमूलंमि, केण कज्जेण साहि मे ? ॥२१२॥

कण्ठ्यः ॥ ततः किमित्याह—

तओ य कहिए कज्जे, जइ पमायवसं गओ । वत्तव्वो सो जहाजोग्गं, धम्मियं चोयणं इमं ॥२१३॥

सुगमं, नवरं ‘धम्मियं’ति धर्मादनपेता धर्म्या सोम ! महात्मनित्यादिश्रुत्याह्लादकृत्संबोधनरूपा तथा सैव धार्मिका ताम् ॥
तामेव प्रेरणां षट्सूत्र्याऽऽह—

बुल्लहो माणुसो जम्मो, धम्मो सव्वण्णुदेसिओ । साहुसाहम्मियाणं च, सामग्गी पुण बुल्लहा ॥२१४॥

चलं जीयं धणं धनं, बंधुमित्तसमागमो । खणेण दुक्कए वाही, ता पमाओ न जुत्तओ ॥२१५॥

॥४९॥

माधर्मिक-
वात्सल्य-
प्रकाशः
॥५०॥

न तं चोरा विलुपंति, न तं अग्गी विणासए । न तं जूएवि हारिज्जा, जं धम्मंमि पमत्तओ ॥२१६॥
किण्हसप्पं करग्गेणं, घट्टए घुंटए विसं । निहाणं सो पमुत्तूणं, कायखंडं तु गिण्हए ॥२१७॥
ता सोम ! तं विघाणंतो, मग्गं सब्बजुदेसियं । पमायं जं न मिल्हेसि, तं सोइहिसि भयन्नवे ॥२१८॥
एवंविहाहिं वग्गूहिं, चोएयव्वो य सावओ । भाववच्छल्लयं एयं, कायव्वं च दिणे दिणे ॥२१९॥

अत्र च प्रयोगैर्व्याख्या, तथाहि-जीवोऽयमेकदा मानुष्यं जन्म संप्राप्य पुनस्तदेव दुःखेन प्राप्नोतीति प्रतिज्ञा १ अकृत-
धर्मत्वे सति बह्वंतरायांतरितत्वादिति हेतुः २ यद्यद् बहुभिरंतरायैरंतरितं तत्तद् दुःखेन प्राप्यते, ब्रह्मदत्तचक्रवर्त्तिमित्रस्य
लब्धवरस्य ब्राह्मणस्य एकदा चक्रवर्त्तिगृहे कृतभोजनस्य सकलभरतक्षेत्रवास्तव्यराजादिलोकगृहभोजनपर्यवसाने पुनश्चक्रवर्त्तिगृहे
चोल्लकापरनामभोजनवारकवत् १ चाणक्यवरदत्तपाशकविपरीतपातवत् २ भरतक्षेत्रगतसर्वधान्यमध्यप्रक्षिप्तसर्षपप्रस्थकस्य जरत्स्थ-
विरया पुनर्मीलकवत् ३ राज्याकांक्षिकुमारस्याष्टाधिकस्तंभशतसत्कप्रत्येकाष्टोत्तरशताश्रिनिरंतरद्युतजयवत् ४ देशांतरगते महाश्रेष्ठिनि
तत्पुत्रनानादेशीयवणिग्दस्तविक्रीतप्रभूतरत्नसमाहारवत् ५ महाराज्यप्राप्तिहेतुचंद्रस्वप्नदर्शनाकांक्षिसुप्तकार्पटिकपुनस्तादृशस्वप्नलाभ-
वत् ६ मंत्रिदौहित्रराजसुतसुरेंद्रदत्ताष्टचक्रारकपरिवर्त्तांतरितराधावामलोचनवेधवत् ७ आर्द्रचर्मोपमगाढसेवालावनद्धमहाहृदे राका-
निशीथसमयप्रबलपवनोद्धूतैकच्छिद्रविनिर्गतकञ्चपग्रीवोपलब्धनिशानाथतत्क्षणसंवलितसेवालपटलपर्यस्तितपुनस्तच्छिद्रलाभवत् ८ अ-
पारपारपारावारांतर्वर्त्तिपूर्वापरांतविक्षिप्तयुगसमिलाखयंछिद्रानुप्रवेशवत् ९ अनंतपरमाणुसंघातघटितमहाप्रमाणस्तंभनिष्पादनवच्चेति
दृष्टांताः १०, ३ । अनेकजात्यंतरप्राप्तिलक्षणबह्वंतरायांतरितं च मानुषं जन्मेत्युपनयः ४ । तस्माद् दुर्लभं मानुष्यं जन्मेति नि-

भाव-
वात्सल्यं

॥५०॥

साधर्मिक-
वात्सल्य-
प्रकाशः
॥५१॥

गमनं ५ । तथा मनुष्यत्वलाभेऽपि दुर्गतिप्रसृतजंतुधरणाद् धर्मः सर्वज्ञदेशितो जीवस्य श्रोतुमपि दुर्लभ इति प्रतिज्ञा १ । आल-
स्यादिबह्वंतरायांतरितत्वादिति हेतुः २ । तथा चागमः “आलस्य १ मोह २ ऽवण्णा ३ थंभा ४ कोहा ५ पमाय ६ किवणत्ता ७ ।
भय ८ सोगा ९ अन्नाणा १० वक्खेव ११ कुतूहला १२ रमणा १३ ॥१॥ एएहि कारणेहिं लद्धूण सुदुल्लहं पि माणुस्सं । न लहइ
सुइं हियकरिं संसारुत्तारणिं जीवो ॥२॥”ति, अत्रापि दृष्टान्तास्त एव ३ उपनियनिगमने अपि प्राग्वदायोज्ये ५ । तथा मनुष्यत्व-
जिनधर्मप्राप्तावपि साधुसाधर्मिकाणां पुनः सामग्री अतीव दुर्लभेति प्रतिज्ञा १ दुष्पमादोषेण धार्मिकजनानां स्वल्पत्वादिति
हेतुः २ उक्तं च-“दूरे ता चारिच्ची तहाविहा लिंगिणो न सव्वत्थ । संपह सम्मदिट्ठीवि दुल्लहो सुत्तनिदिट्ठो ॥१॥”ति, दृष्टान्तादित्रयं
पूर्ववदिति श्लोकार्थः ॥ ततश्च यावदिति सामग्री समग्राऽप्यस्ति तावद्धर्म एव यत्रो विधेयः, यतः-चलं-क्षणविनश्वरं जीवितं-आ-
युर्बह्वपायाधीनत्वात्, यथा-“शस्त्रं व्याधिर्विषं च ज्वलनजलभयव्यालवेतालशोकाः, शीतोष्णक्षुत्पिपासागलविवरमरुन्मूत्रविष्ठा-
निरोधाः । नानाक्षुद्रोपघाताः प्रचुरभुजि रुजः श्रान्तिगात्राभिधाताः, वैधान्येतानि सद्यश्चिरमपि घटितं जीवितं संहरन्ति ॥१॥”
तथा धनं-गण्यादिपण्यं चतुर्विधं, धान्यं तु शाल्यादिशस्यमनेकविधं, उपलक्षणमेतत् क्षेत्रादिवस्तुजातस्य, तदपि चलमेव, बहुभि-
रुपघातितत्वात्, यथा-“दायादाः स्पृहयन्ति तस्करगणा मुष्णन्ति भूमीभुजो, शृङ्गन्ति च्छलमाकरुण्य हृतभुग् भस्मीकरोति क्षणात् ।
अंभः पुावयति क्षितौ विनिहितं यक्षा हरन्ते हठाद्, दुर्वृत्तास्तनया नयन्ति निधनं धिग्बह्वधीनं धनं ॥१॥” तथा बंधु इत्यादि, बंधवो-
ज्ञातयो मित्राणि-सुहृदस्तेषां च समागमोऽपि कर्मपरतंत्रत्वात् चल एव ‘एगत्थ रुक्खे व कुडुंबवासे, कालं कियंतं पि खगव्व बंधू ।
ठाऊण गच्छन्ति चउग्गईसुं, चउहिसासुं व सकम्मवद्धा ॥१॥” तथा क्षणेन दौकते व्याधिः, शरीरस्येति गम्यते, प्रायो दुष्पमाया-

भाव-
वात्सल्यं

॥५१॥

साधर्मिक-
वात्सल्य-
प्रकाशः
॥५२॥

भाव-
वात्सल्यं

मुसातबहुलत्वान्मनुष्याणां अतस्तच्चलमेव, यथा “मूलजलोयरजरकाससासखसदुडकुडमाईहिं । खजइ खणेण देहं कूडं च पुणेहिं खजंतं ॥१॥” एवमवगम्य ता इति तस्मात्कारणाद्विवेकिनां प्रमादो—धर्मानादरलक्षणो न युक्तो—नोचितः, कर्तुमिति । अणि च कण्ठ्या, नवरं ‘जं धम्मंमि पमत्तत’त्ति जीवो हि धम्मं प्रमत्तः सन् देवगत्यादिलाभविनाशेन यन् मनुष्यत्वप्राप्तिहारणरूपं मूलच्छेदमप्यात्मनः करोति न तच्चौरादयः सुष्ठु दुष्टा अपि कुर्वन्तीति, यदार्थ—“माणुस्सत्तं भवे मूलं, लाभो देवगई भवे । मूलच्छेएण जीवाणं, नरगतिरिक्खत्तणं धुवं ॥१॥”ति, एवमुच्यमानोऽपि यः प्रमादं न भुञ्चेत् स किं करोतीत्याह—सुगमः, निगमयितुमाह—ता इति तस्माद्वेतोः हे सौम्य ! श्रद्धासुंदराशयत्वं विजानन्नपि मार्गं, मोक्षस्येति शेषः, सम्यग्ज्ञानादित्रिकरूपं सर्वज्ञदेशितं मनुष्यत्वादिसामग्रीसुदुर्लभतासमन्वितं प्रमादं यन्न भुञ्चसि तच्छोचिष्यसि भवार्णवे, गत इति शेषः, यदागमः—“इय दुल्लहलंभं माणुसत्तणं पाविऊण जो जीवो । न कुणइ पारत्तहियं सो सोयइ संकमणकाले ॥१॥ जह वारिमज्झच्छुद्धोव्व गयवरो मच्छउव्व गलगहिओ । वग्गुरपडिओ व मिओ संवट्टइओ जह व पक्खी ॥२॥ सो सोयइ मच्चुजरासमुच्छओ तुरियनिदपक्खित्तो । तायारमविदंतो कम्मभरपणुल्लिओ जीवो ॥३॥ तं तह दुल्लहलंभं विज्जुलयाचंचलं च माणुस्सं । लद्धूण जो पमायइ सो काउरिसो न सण्णुरिसो ॥३॥”त्ति ॥ भाववात्सल्यमुपसंजिहीर्षुराह—पाठसिद्धः ॥ भोजनद्वार एव कृत्यांतरमाह—

नेव दारं पिहावेई, भुञ्जमाणो सुसावओ । अणुकंपा जिणिंदेहिं, सद्धाणं न निवारिया ॥२२०॥

सुगमः । एनमेवार्थं सविशेषं भावयन्नाह—

सन्वेहिंवि जिणेहिं दुज्जयजियरागदोसमोहेहिं । अणुकंपादाणं सद्धयाण न कहिंचि पडिसिद्धं ॥२२१॥

॥५२॥